



Kunsill
tal-Unjoni Ewropea

Brussell, 29 ta' Novembru 2019
(OR. en)

14710/19

Fajl Interistituzzjonali:
2019/0272(COD)

PECHE 531
CODEC 1717

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	28 ta' Novembru 2019
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2019) 619 final
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL li jistabbilixxi pjan ta' ġestjoni pluriennali għat-tonn fil-Lvant tal-Atlantiku u fil-Mediterran, li jemenda r-Regolamenti (KE) Nru 1936/2001, (UE) 2017/2107 u (UE) 2019/833 u li jhassar ir-Regolament (UE) 2016/1627

Id-delegazzjonijiet għandhom isibu meħmuż id-dokument COM(2019) 619 final.

Mehmuż: COM(2019) 619 final



IL-KUMMISSJONI
EWROPEA

Brussell, 28.11.2019
COM(2019) 619 final

2019/0272 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi pjan ta' ġestjoni pluriennali għat-tonn fil-Lvant tal-Atlantiku u fil-Mediterran, li jemenda r-Regolamenti (KE) Nru 1936/2001, (UE) 2017/2107 u (UE) 2019/833 u li jhassar ir-Regolament (UE) 2016/1627

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Kif stabbilit fir-Regolament (UE) Nru 1380/2013¹ (minn hawn 'il quddiem imsejjaħ “ir-Regolament Bażiku”), l-oġġettiv tal-Politika Komuni tas-Sajd huwa li tiżgura li r-riżorsi bijoloġiċi tal-baħar jiġu sfruttati b'mod li jipprovdi kundizzjonijiet ekonomiċi, ambjentali u soċjali sostenibbli.

Bid-Deċiżjoni tal-Kunsill 98/392/KE², l-Unjoni approvat il-Konvenzjoni tan-Nazzjonijiet Uniti dwar il-Liġi tal-Baħar li, fost affarijiet oħrajn, fiha l-prinċipji u r-regoli għall-konservazzjoni u għall-ġestjoni tar-riżorsi bijoloġiċi haġġin tal-baħar. Fil-kuntest tal-obbligi internazzjonali aktar ġenerali tagħha, l-Unjoni tiehu sehem fl-isforzi li jsiru fl-ibhra internazzjonali għall-konservazzjoni tal-istokkijiet tal-hut.

Skont id-Deċiżjoni tal-Kunsill 86/238/KEE³, l-Unjoni ilha mill-14 ta' Novembru 1997 Parti Kontraenti tal-Konvenzjoni Internazzjonali għall-Konservazzjoni tat-Tonn tal-Atlantiku (minn hawn 'il quddiem imsejjaħ “il-Konvenzjoni”).

Il-Konvenzjoni tipprevedi qafas għall-kooperazzjoni reġjonali dwar il-konservazzjoni u l-ġestjoni tat-tonn u tal-ispeċijiet li jixbhuh fl-Oċean Atlantiku u fl-ibhra ta' madwaru permezz tat-twaqqif ta' Kummissjoni Internazzjonali għall-Konservazzjoni tat-Tonn tal-Atlantiku (minn hawn 'il quddiem imsejjaħ “l-ICCAT”).

L-ICCAT għandha s-setgħa tadotta deċiżjonijiet (rakkomandazzjonijiet) għall-konservazzjoni u l-ġestjoni tas-sajd li jidhol fil-kamp ta' applikazzjoni tagħha, li jorbtu legalment lill-Partijiet Kontraenti. Dawk ir-rakkomandazzjonijiet huma maħsubin b'mod ewlieni għall-Partijiet Kontraenti tal-Konvenzjoni, iżda jinkludu wkoll ċerti obbligi għall-operaturi (pereżempju għall-kaptani tal-bastimenti). Ir-rakkomandazzjonijiet tal-ICCAT jidhlu fis-seħh sitt xhur wara li jiġu adottati u, fil-każ tal-Unjoni, iridu jiddaħhlu fil-liġi tal-Unjoni malajr kemm jista' jkun.

Waqgħat il-21 laqgħa speċjali tagħha li saret fl-2018, l-ICCAT adottat ir-Rakkomandazzjoni 18-02⁴ li tistabbilixxi pjan ta' ġestjoni pluriennali għat-tonn fil-Lvant tal-Atlantiku u fil-Mediterran, imsejjaħ “il-pjan ta' ġestjoni”. Il-pjan ta' ġestjoni jsegwi l-parir tal-Kumitat Permanenti dwar ir-Riċerka u l-Istatistika (minn hawn 'il quddiem imsejjaħ “l-SCRS”), li

¹ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jħassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

² Id-Deċiżjoni tal-Kunsill 98/392/KE tat-23 ta' Marzu 1998 li tirrigwarda l-konkluzjoni mill-Komunità Ewropea tal-Konvenzjoni tan-Nazzjonijiet Uniti tal-10 ta' Diċembru 1982 dwar il-Liġi tal-Baħar u l-Ftehim tat-28 ta' Lulju 1994 li għandu x'jaqsam mal-implimentazzjoni tal-Parti XI tagħha (ĠU L 179, 23.6.1998, p. 1).

³ Id-Deċiżjoni tal-Kunsill 86/238/KEE tad-9 ta' Ġunju 1986 dwar l-Adeżjoni tal-Komunità fil-Konvenzjoni Internazzjonali għall-Konservazzjoni tat-Tonn tal-Atlantiku, kif emendata bil-Protokoll meħmuż mal-Att Finali tal-Konferenza tal-Plenipotenżjari tal-Istati li jiffirmaw Parti mill-Konvenzjoni ffirmata f'Parigi fl-10 ta' Lulju 1984 (ĠU L 162, 18.6.1986, p. 33).

⁴ Ir-Rakkomandazzjoni [18-02] tal-ICCAT li tistabbilixxi pjan ta' ġestjoni pluriennali għat-tonn fil-Lvant tal-Atlantiku u fil-Mediterran.

jghid li jenhtieg li l-ICCAT tistabbilixxi pjan ta' gestjoni pluriennali għall-istokk fl-2018 minhabba li l-istat attwali tal-istokk ma jidhirx li għadu jehtieg il-mizuri ta' emergenza li kienu ddahhlu fil-kuntest tal-pjan għall-irkupru tat-tonn skont ir-Rakkomandazzjoni 17-17 li temenda r-Rakkomandazzjoni 14-04⁵.

L-għan ta' din il-proposta huwa li r-Rakkomandazzjoni 18-02 tal-ICCAT tiddahhal fil-liġi tal-UE sabiex l-Unjoni tkun tista' tikkonforma mal-obbligi internazzjonali tagħha u sabiex l-operaturi jingħataw iċ-ċertezza legali dwar ir-regoli u l-obbligi tagħhom.

Il-pjan ta' gestjoni jeżiġi li t-tonn jiġi skartat u rrilaxxat f'ċerti ċirkustanzi. Huwa johloq l-obbligu li jiġu skartati l-kwantitajiet ta' tonn mill-bastimenti tas-sajd, fosthom dawk tas-sajd rikreattiv, li jkunu jaqbz u l-kwota allokata għall-bastiment u/jew il-livell massimu tal-qabdiet aċċessorji permessi. It-tonn li jkun inqabad u ttella' abbord il-bastimenti li jkun iżgħar mid-daqs minimu ta' referenza għall-konservazzjoni wkoll se jkollu jiġi skartat, hlief għal ċertu limitu ta' tolleranza stabbilit mill-Istati Membri fil-pjanijiet annwali tas-sajd tagħhom.

Għall-finijiet tal-konformità tal-Unjoni mal-obbligi internazzjonali tagħha fil-kuntest tal-Konvenzjoni tal-ICCAT, ir-Regolament ta' Delega (UE) 2015/98⁶ jippermetti derogi mill-obbligu ta' hatt l-art għat-tonn, kif mogħti fl-Artikolu 15 tar-Regolament Bażiku. B'hekk, dan ir-Regolament se jistabbilixxi pjan ta' gestjoni għat-tonn li ma jkoprix l-obbligi tal-iskartar u tar-rilaxx, minhabba li japplikaw id-dispożizzjonijiet tar-Regolament ta' Delega (UE) 2015/98.

- **Konsistenza mad-dispożizzjonijiet eżistenti fil-qasam ta' politika**

It-tonn fil-Lvant tal-Atlantiku u fil-Mediterran kien irregolat bl-affarijiet li ġejjin:

- bil-pjan għall-irkupru tat-tonn previst fir-Regolament (UE) 2016/1627⁷;
- bil-mizuri tekniċi skont l-Artikolu 9(4) u l-Anness III tar-Regolament (UE) 2019/1241⁸ u skont l-Artikolu 8 u l-punt 6(1) tal-Anness II tar-Regolament tal-Kunsill (KE) Nru 1967/2006⁹;

⁵ Ir-Rakkomandazzjoni [14-04] tal-ICCAT li temenda r-Rakkomandazzjoni 13-07 biex jiġi stabbilit pjan pluriennali għall-irkupru tat-tonn fil-Lvant tal-Atlantiku u fil-Mediterran.

⁶ Ir-Regolament ta' Delega tal-Kummissjoni (UE) 2015/98 tat-18 ta' Novembru 2014 dwar l-implimentazzjoni tal-obbligi internazzjonali tal-Unjoni, kif imsemmi fl-Artikolu 15(2) tar-Regolament (UE) Nru 1380/2013 tal-Parlament Ewropew u tal-Kunsill, taht il-Konvenzjoni Internazzjonali għall-Konservazzjoni tat-Tonn tal-Atlantiku u tal-Konvenzjoni dwar il-Kooperazzjoni Multilaterali Futura dwar is-Sajd fl-Atlantiku tal-Majjistral (ĠU L 16, 23.1.2015, p. 23).

⁷ Ir-Regolament (UE) 2016/1627 tal-Parlament Ewropew u tal-Kunsill tal-14 ta' Settembru 2016 dwar pjan pluriennali għall-irkupru tat-tonn fil-Lvant tal-Atlantiku u fil-Mediterran, u li jhassar ir-Regolament tal-Kunsill (KE) Nru 302/2009 (ĠU L 252, 16.9.2016, p. 1).

⁸ Ir-Regolament (UE) 2019/1241 tal-Parlament Ewropew u tal-Kunsill tal-20 ta' Ġunju 2019 dwar il-konservazzjoni ta' riżorsi tas-sajd u l-protezzjoni ta' ekosistemi tal-baħar permezz ta' mizuri tekniċi, li jemenda r-Regolamenti tal-Kunsill (KE) Nru 1967/2006, (KE) Nru 1224/2009 u r-Regolamenti (UE) Nru 1380/2013, (UE) 2016/1139, (UE) 2018/973, (UE) 2019/472 u (UE) Nru 2019/1022 tal-Parlament Ewropew u tal-Kunsill, u li jhassar ir-Regolamenti tal-Kunsill (KE) Nru 894/97, (KE) Nru 850/98, (KE) Nru 2549/2000, (KE) Nru 254/2002, (KE) Nru 812/2004 u (KE) Nru 2187/2005 (ĠU L 198, 25.7.2019, p. 105).

⁹ Ir-Regolament tal-Kunsill (KE) Nru 1967/2006 tal-21 ta' Dicembru 2006 dwar mizuri ta' gestjoni għall-isfruttament sostenibbli ta' riżorsi tas-sajd fil-Baħar Mediterran u li jemenda r-Regolament (KE) Nru 2847/93 u jhassar ir-Regolament (KE) Nru 1626/94 (ĠU L 36, 8.2.2007, p. 6).

- bl-Artikolu 43 tar-Regolament (UE) 2017/2107¹⁰;
- bl-Artikoli 4a, 4b u 4ċ tar-Regolament tal-Kunsill (KEE) Nru 1936/2001¹¹; u
- bl-Artikolu 53 tar-Regolament (UE) 2019/833¹².

Matul in-negozjati, il-pożizzjoni tal-UE kienet tikkonforma mal-oġġettivi tal-Artikolu 2(2), tal-Artikolu 28(1) u (2) u tal-Artikoli 29 u 33 tar-Regolament Bażiku.

Ir-Rakkomandazzjoni 18-02 tal-ICCAT, li qed tiġi trasposta b'dan ir-Regolament, tipprevedi pjan ta' ġestjoni li huwa iktar flessibbli mir-regoli eżistenti għall-irkupru, filwaqt li xi miżuri huma iktar preċiżi jew iktar restrittivi, bħall-kontroll fil-farms tal-ħut. Id-differenzi ewlenin jistgħu jingabru fil-qosor kif ġej:

- (a) staguni miftuhin: għall-bastimenti tas-sajd bit-tartaruni tal-borża, dan ir-Regolament jipprevedi stagun miftuħ għal għaxart ijiem iktar minn dak previst fir-Regolament (UE) 2016/1627, sakemm l-Istati Membri ma jistabbilixxux mod ieħor fil-pjanijiet annwali tas-sajd tagħhom;
- (b) il-limitu tal-qabdiet aċċessorji qed jiżdied għal 20 % f'dan ir-Regolament, meta mqabbel ma' 5 % fir-Regolament (UE) 2016/1627;
- (c) il-kapaċità tas-sajd: sa 20 % aktar bastimenti tas-sajd bit-tartaruni tal-borża (b'rabta mal-perjodu ta' referenza tal-2018) huma permessi jistadu fil-kuntest ta' dan ir-Regolament meta mqabbel mal-ammont permess skont ir-Regolament (UE) 2016/1627, u qed tiġi rrikonoxxuta kwota settorjali ġdida għas-sajd fuq skala żgħira fl-Azores, fil-Madeira u fil-Gżejjer Kanarji;
- (d) il-kapaċità tat-trobbija tal-ħut: b'dan ir-Regolament, potenzjalment jista' jkun hemm 7 % iktar ħut fil-farms tal-ħut;
- (e) it-trasferimenti ġewwa l-farms tal-ħut u l-kontrolli għall-għarrieda: qed tissahħaħ is-sistema ta' kontroll għat-tonn f'dak li għandu x'jaqsam mal-monitoraġġ tal-ħut haġ fil-farms tal-ħut. Dan isir permezz ta' kontrolli għall-għarrieda bbazati fuq analizi tar-riskju u stima tar-riporti bl-użu ta' kameras sterjoskopici.

• **Konsistenza ma' politiki ohra tal-Unjoni**

Il-pjan huwa konsistenti ma' politiki oħrajn tal-Unjoni.

¹⁰ Ir-Regolament (UE) 2017/2107 tal-Parlament Ewropew u tal-Kunsill tal-15 ta' Novembru 2017 li jistabbilixxi l-miżuri ta' ġestjoni, ta' konservazzjoni u ta' kontroll applikabbli fiż-żona tal-Konvenzjoni tal-Kummissjoni Internazzjonali għall-Konservazzjoni tat-Tonn tal-Atlantiku (ICCAT), u li jemenda r-Regolamenti tal-Kunsill (KE) Nru 1936/2001, (KE) Nru 1984/2003 u (KE) Nru 520/2007 (ĠU L 315, 30.11.2017, p. 1).

¹¹ Ir-Regolament tal-Kunsill (KEE) Nru 1936/2001 tas-27 ta' Settembru 2001 li jistabbilixxi miżuri ta' kontroll applikabbli għas-sajd għal ċerti stokkijiet ta' ħut li jpassi hafna (ĠU L 263, 3.10.2001, p. 1).

¹² Ir-Regolament (UE) 2019/833 tal-Parlament Ewropew u tal-Kunsill tal-20 ta' Mejju 2019 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral, li jemenda r-Regolament (UE) 2016/1627 u li jħassar ir-Regolamenti tal-Kunsill (KE) Nru 2115/2005 u (KE) Nru 1386/2007 (ĠU L 141, 28.5.2019, p. 1).

2. **BAŽI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

Il-proposta hija bbażata fuq l-Artikolu 43(2) tat-TFUE minhabba li tistabbilixxi dispożizzjonijiet li huma mehtieġa biex jiġu segwiti l-oġettivi tal-Politika Komuni tas-Sajd.

- **Sussidjarjetà (għall-kompetenza mhux esklużiva)**

Il-proposta tidhol fl-ambitu tal-kompetenza esklużiva tal-Unjoni (l-Artikolu 3(1)(d) tat-TFUE). Għalhekk il-prinċipju tas-sussidjarjetà ma japplikax.

- **Proporzjonalità**

Il-proposta se tiżgura li l-liġijiet tal-Unjoni b'rabta mal-ġestjoni tas-sajd tat-tonn u, b'mod partikulari, ir-regoli u l-obbligi kollha tal-pjan ta' ġestjoni approvat mill-ICCOT, jikkonformaw mal-obbligi internazzjonali tal-Unjoni, u se tiżgura li l-Unjoni tikkonforma mad-deċiżjonijiet li jiehdu l-organizzazzjonijiet reġjonali tal-ġestjoni tas-sajd li fihom l-Unjoni hija Parti Kontraenti. Il-proposta tittrasponi d-dispożizzjonijiet mingħajr ma taqbez dak li hu mehtieġ biex jintlaħaq l-oġettiv mixtieq.

- **Għażla tal-istrument**

L-istrument magħżul huwa Regolament tal-Parlament Ewropew u tal-Kunsill.

3. **RIŻULTATI TAL-EVALWAZZJONIJIET *EX-POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex-post*/kontrolli tal-idoneità tal-leġiżlazzjoni eżistenti**

Mhumiex rilevanti.

- **Konsultazzjonijiet mal-partijiet ikkonċernati**

L-amministrazzjonijiet tal-Istati Membri ġew ikkonsultati waqt il-laqgħa tal-grupp ta' hidma li saret fil-Kunsill nhar il-25 u s-26 ta' Ottubru 2018 u, fil-31 ta' Ottubru 2018, il-COREPER approva l-pożizzjoni li l-UE kellha tiegħu waqt il-laqgħa annwali tal-ICCOT li kellha ssir bejn it-12 u d-19 ta' Novembru 2018, meta ġiet adottata r-Rakkomandazzjoni 18-02 taht it-tmexxija tal-Unjoni.

- **Ġbir u użu tal-gharfien espert**

Din il-proposta tittrasponi rakkomandazzjoni li l-ICCOT adottat skont il-parir xjentifiku tal-Kumitat Permanenti tagħha dwar ir-Riċerka u l-Istatistika.

- **Valutazzjoni tal-impatt**

Mhijiex rilevanti. Din il-proposta tittrasponi rakkomandazzjoni li tapplika direttament għall-Istati Membri.

- **Idoneità regolatoria u simplifikazzjoni**

Din il-proposta mhijiex marbuta mar-REFIT.

- **Drittijiet fundamentali**

Din il-proposta ma għandha l-ebda konsegwenza fuq il-harsien tad-drittijiet fundamentali taċ-ċittadini.

4. IMPLIKAZZJONIJIET BAĠITARJI

Ma hemm l-ebda implikazzjoni baġitarja.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Mhumix rilevanti.

- **Dokumenti ta' spjegazzjoni (għad-direttivi)**

Ma japplikawx.

- **Spjegazzjoni fid-dettall tad-dispożizzjonijiet speċifiċi tal-proposta**

(f) **It-traspożizzjoni tal-bażi għall-istabbiliment tal-opportunitajiet tas-sajd għall-2019 u għall-2020**

L-allokazzjonijiet tal-opportunitajiet tas-sajd għat-tonn għall-2018, għall-2019 u għall-2020 ġew miftiehma waqt il-25 Laqgħa Regolari tal-ICCOT. Tabella li tiġbor flimkien dik l-informazzjoni ddahhlet bħala l-paragrafu 5 tar-Rakkomandazzjoni 17-07 tal-ICCOT¹³. Madankollu, diversi Partijiet Kontraenti tal-Konvenzjoni esprimew in-nuqqas ta' sodisfazzjon tagħhom bil-kwota li ngħataw u talbu li jkollhom aċċess għar-riżervi mhux allokati tal-ICCOT (jiġifieri l-kwoti mhux allokati) u li jkunu jistgħu jużawhom. Għal dan il-ghan, matul il-laqgħa intersessjonali tal-Bord nru 2 tal-ICCOT li saret f'Madrid f'Marzu tal-2018, ġie diskuss l-aġġustament possibbli tal-kwota tat-tonn għall-2019 u għall-2020 permezz tal-użu tar-riżervi mhux allokati. B'mod ġenerali, il-Partijiet Kontraenti tal-Konvenzjoni qablu li jenħtieġ li l-aġġustament tal-kwoti jindirizza b'mod ewlieni l-htigijiet tal-flotot artigjanali minn arċipelagi speċifiċi fil-Greċja (il-Gzejjer Jonji), fi Spanja (il-Gzejjer Kanarji) u fil-Portugall (l-Azores u l-Madeira). L-eżitu ewlieni ta' dik il-laqgħa kien li s-sehem tal-UE għall-2019, li oriġinarjament kien ta' 17 536 tonn, żdied b'87 tonn ta' riżerva biex jintużaw fis-sajd artigjanali, biex b'hekk l-UE spiċċat bi kwota totali ta' 17 623 tonn għall-2019. Din il-kwota hija rrikonossuta fir-

¹³ Ir-Rakkomandazzjoni 17-07 tal-ICCOT li temenda r-Rakkomandazzjoni 14-04 dwar it-tonn fil-Lvant tal-Atlantiku u fil-Mediterran (li ilha fis-seħh minn Ġunju tal-2018).

Rakkomandazzjoni 18-02 u ddaħhlet fil-liġi tal-Unjoni permezz tar-Regolament tal-Kunsill (UE) 2019/124¹⁴ li jistabbilixxi l-opportunitajiet tas-sajd għall-Istati Membri.

(g) Setgħat ta' implimentazzjoni

Ir-regoli tal-ICCOT li jirregolaw is-sajd tat-tonn haġ (l-attivitajiet marbutin mal-qbid, mat-trasferiment, mat-trasport, mat-tqegħid fil-gaġeġ, mat-trobbija, mal-qtil u mar-riporti) huma dinamiċi ħafna. It-teknoloġiji għall-kontroll u għall-ġestjoni tas-sajd (jiġifieri l-użu ta' kameras sterjoskopiċi jew ta' metodi alternattivi) qed jiġu żviluppati b'mod kostanti u l-Istati Membri jridu japplikawhom b'mod uniformi. Bl-istess mod, iridu jiġu żviluppati wkoll proċeduri operattivi sabiex jgħinu lill-Istati Membri jikkonformaw mar-regoli tal-ICCOT previsti f'dan ir-Regolament, meta jkun hemm bżonn.

Għalhekk, hemm bżonn ta' atti ta' implimentazzjoni għall-Artikolu 7 li jitratta "r-riporti" u għat-Taqsimiet 6 u 7 li jitrattaw "l-attivitajiet ta' trasferiment" u "l-attivitajiet ta' tqegħid fil-gaġeġ" rispettivament.

(h) Setgħat delegati

L-Artikolu 65 ta' dan ir-Regolament jistabbilixxi lista ddettaljata ta' kazijiet li għalihom qed jintalbu setgħat delegati sabiex jiġu indirizzati l-bidliet frekwenti fir-rakkomandazzjonijiet adottati mill-ICCOT. Il-fatturi ewlenin li jistgħu jispjegaw il-lista ta' sitwazzjonijiet li għalihom qed jintalbu setgħat delegati jistgħu jingabru fil-qosor kif ġej:

- l-SCRS qed jiżviluppa proċess ta' evalwazzjoni tal-istrategija ta' ġestjoni bil-ghan li jevalwa l-proċeduri differenti tal-ġestjoni tas-sajd li huma robusti meta mqabblin mas-sorsi ewlenin ta' incertezza b'rabta mal-istokk tat-tonn. Il-proċess ta' evalwazzjoni tal-istrategija ta' ġestjoni mistenni jwassal għal proċeduri fakultattivi ta' ġestjoni fuq perjodu taż-żmien qasir (jiġifieri fl-2020 jew fl-2021). Fid-dawl ta' dan, minhabba li l-pjan ta' ġestjoni għat-tonn għandu objettiv interim ta' ġestjoni li l-ICCOT jenhtieg li tirrevedih mill-2020 'il quddiem, qed jiddaħhlu setgħat delegati sabiex il-pjan jiġi traspost malajr fil-liġi tal-Unjoni;
- ir-Regolament (UE) 2016/1627 dwar pjan għall-irkupru tat-tonn fil-Lvant tal-Atlantiku ma jipprevedix setgħat delegati biex il-pjan jiġi emendat skont id-deċiżjonijiet annwali tal-ICCOT. Dan kien wassal għal sitwazzjoni kritika fl-2018 meta r-Rakkomandazzjoni 18-02 ma setgħetx tiġi trasposta bis-saħħa tas-setgħat delegati, u xi Stati Membri talbu lill-Kummissjoni timplimentaha permezz ta' att koleġiżlattiv għall-istaġun tas-sajd f'Ġunju tal-2019. Dan ir-Regolament jintroduċi setgħat delegati sabiex jiġu implimentati f'waqthom il-bidliet fil-pjan għall-irkupru tat-tonn li jsiru fil-gejjieni u, b'hekk, il-flotta tal-UE tkun f'sitwazzjoni ta' kundizzjonijiet ekwi fil-konfront tal-flotot ta' pajjizi terzi.

¹⁴ Ir-Regolament tal-Kunsill (UE) 2019/124 tat-30 ta' Jannar 2019 li jistabbilixxi għall-2019 l-opportunitajiet tas-sajd għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tas-sajd tal-Unjoni, f'ċerti ilmijiet mhux tal-Unjoni (GU L 29, 31.1.2019, p. 1).

Proposta għal

REGOLAMENT TAL-PARLAMENT EWROPEW U TAL-KUNSILL

li jistabbilixxi pjan ta' ġestjoni pluriennali għat-tonn fil-Lvant tal-Atlantiku u fil-Mediterran, li jemenda r-Regolamenti (KE) Nru 1936/2001, (UE) 2017/2107 u (UE) 2019/833 u li jhassar ir-Regolament (UE) 2016/1627

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikulari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹⁵,

Filwaqt li jaġixxu skont il-proċedura legiżlattiva ordinarja¹⁶,

Billi:

- (1) Kif stabbilit fir-Regolament (UE) Nru 1380/2013 tal-Parlament Ewropew u tal-Kunsill¹⁷, l-oġġettiv tal-Politika Komuni tas-Sajd huwa li tiżgura li r-rizorsi bijoloġiċi tal-baħar jiġu sfruttati b'mod li jipprovdi kundizzjonijiet ekonomiċi, ambjentali u soċjali sostenibbli.
- (2) Bid-Deciżjoni tal-Kunsill 98/392/KE¹⁸, l-Unjoni approvat il-Konvenzjoni tan-Nazzjonijiet Uniti dwar il-Liġi tal-Baħar u l-Ftehim fuq l-implimentazzjoni tad-dispożizzjonijiet tal-Konvenzjoni tan-Nazzjonijiet Uniti fuq il-Liġi tal-Baħar tal-10 ta' Diċembru 1982 dwar il-konservazzjoni u l-amministrazzjoni ta' hażniet ta' ħut li jpassi f'żona limitata (straddling) u hażniet ta' ħut li jpassi ħafna (highly migratory), li fihom il-prinċipji u r-regoli għall-konservazzjoni u għall-ġestjoni tar-rizorsi ħajjin

¹⁵ ĠU C [għalissa ma hemm l-ebda rapport], , p. .

¹⁶ Il-pożizzjoni tal-Parlament Ewropew ta' [għadha ma gietx adottata jew ippubblikata] u d-Deciżjoni tal-Kunsill ta' [għadha la giet adottata u lanqas ippubblikata]

¹⁷ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE (ĠU L 354, 28.12.2013, p. 22).

¹⁸ Id-Deciżjoni tal-Kunsill 98/392/KE tat-23 ta' Marzu 1998 li tirrigwarda l-konklużjoni mill-Komunità Ewropea tal-Konvenzjoni tan-Nazzjonijiet Uniti tal-10 ta' Diċembru 1982 dwar il-Liġi tal-Baħar u l-Ftehim tat-28 ta' Lulju 1994 li għandu x'jaqsam mal-implimentazzjoni tal-Parti XI tagħha (GU L 179, 23.6.1998, p. 1).

tal-baħar. Fil-kuntest tal-obbligi internazzjonali aktar generali tagħha, l-Unjoni tiehu sehem fl-isforzi li jsiru fl-ibhra internazzjonali għall-konservazzjoni tal-istokkijiet tal-ħut.

- (3) L-Unjoni hija Parti tal-Konvenzjoni Internazzjonali għall-Konservazzjoni tat-Tonn tal-Atlantiku¹⁹ (minn hawn 'il quddiem imsejha "il-Konvenzjoni").
- (4) Waqt il-21 laqgħa speċjali tagħha li saret fl-2018, il-Kummissjoni Internazzjonali għall-Konservazzjoni tat-Tonn tal-Atlantiku (minn hawn 'il quddiem imsejha "l-ICCAT"), li giet stabbilita mill-Konvenzjoni, adottat ir-Rakkomandazzjoni 18-02 li tistabbilixxi pjan ta' ġestjoni pluriennali għat-tonn fil-Lvant tal-Atlantiku u fil-Mediterran (minn hawn 'il quddiem imsejjaħ "il-pjan ta' ġestjoni"). Il-pjan ta' ġestjoni jsegwi l-parir tal-Kumitat Permanenti dwar ir-Riċerka u l-Istatistika (minn hawn 'il quddiem imsejjaħ "l-SCRS") tal-ICCAT, li jgħid li jenhtieg li l-ICCAT tistabbilixxi pjan ta' ġestjoni pluriennali għall-istokk fl-2018 minhabba li l-istat attwali tal-istokk ma jidhirx li għadu jehtieg il-miżuri ta' emergenza li kienu ddahhlu fil-kuntest tal-pjan għall-irkupru tat-tonn (li kien gie stabbilit bir-Rakkomandazzjoni 17-17 li temenda r-Rakkomandazzjoni 14-04).
- (5) Ir-Rakkomandazzjoni 18-02 tħassar ir-Rakkomandazzjoni 17-07 li temenda r-Rakkomandazzjoni 14-04 li tistabbilixxi pjan għall-irkupru tat-tonn li kien iddahhal fil-liġi tal-Unjoni permezz tar-Regolament (UE) 2016/1627²⁰.
- (6) Jenhtieg li dan ir-Regolament jimplimenta r-Rakkomandazzjonijiet tal-ICCAT li ġejjin, kompletament jew parzjalment, meta dan ikun rilevanti: ir-Rakkomandazzjoni 06-07²¹, ir-Rakkomandazzjoni 18-10²², ir-Rakkomandazzjoni 96-14²³, ir-Rakkomandazzjoni 13-13²⁴ u r-Rakkomandazzjoni 16-15²⁵.
- (7) Il-pożizzjonijiet tal-Unjoni fl-organizzazzjonijiet reġjonali tal-ġestjoni tas-sajd għandhom ikunu bbażati fuq l-aħjar parir xjentifiku disponibbli sabiex ikun żgurat li r-rizorsi tas-sajd ikunu ġestiti f'konformità mal-oġettivi tal-Politika Komuni tas-Sajd, b'mod partikulari mal-oġettivi li jergħu jizdiedu bil-mod il-mod il-popolazzjonijiet tal-istokkijiet tal-ħut u li dawn jinżammu f'livelli tal-bijomassa li jkunu 'l fuq minn dawk li jistgħu jipproduċu r-rendiment massimu sostenibbli (minn hawn 'il quddiem imsejjaħ "l-MSY") u mal-oġettivi li jinholqu l-kundizzjonijiet biex ikun hemm industrija tas-sajd li fiha l-qbid u l-ipproċessar tal-ħut ikunu ekonomikament vijabbli u kompetittivi u attività tas-sajd relatata li ssir fuq l-art li wkoll tkun ekonomikament vijabbli u kompetittiva. Skont ir-Rapport tal-SCRS tal-2018²⁶, il-qabdiet tat-tonn

¹⁹ Il-Konvenzjoni Internazzjonali għall-Konservazzjoni tat-Tonn tal-Atlantiku (ĠU L 162, 18.6.1986, p. 34).

²⁰ Ir-Regolament (UE) 2016/1627 tal-Parlament Ewropew u tal-Kunsill tal-14 ta' Settembru 2016 dwar pjan pluriennali għall-irkupru tat-tonn fil-Lvant tal-Atlantiku u fil-Mediterran, u li jħassar ir-Regolament tal-Kunsill (KE) Nru 302/2009 (ĠU L 252, 16.9.2016, p. 1).

²¹ Ir-Rakkomandazzjoni tal-ICCAT dwar it-trobbija tat-tonn.

²² Ir-Rakkomandazzjoni tal-ICCAT dwar l-istandards minimi għas-sistema ta' monitoraġġ tal-bastimenti fiż-Żona tal-Konvenzjoni tal-ICCAT.

²³ Ir-Rakkomandazzjoni tal-ICCAT dwar il-konformità fis-sajd tat-tonn u fis-sajd tal-pixxispad tat-Tramuntana tal-Atlantiku.

²⁴ Ir-Rakkomandazzjoni tal-ICCAT dwar l-istabbiliment ta' Reġistru tal-ICCAT ta' bastimenti li b'kollox ikunu twal 20 metru jew iktar li jkunu awtorizzati jistadu fiż-Żona tal-Konvenzjoni.

²⁵ Ir-Rakkomandazzjoni tal-ICCAT dwar it-trasbord.

²⁶ Ir-Rapport tal-Kumitat Permanenti dwar ir-Riċerka u l-Istatistika (l-SCRS) tal-1 sal-5 ta' Ottubru 2018, Madrid.

b'rata ta' mortalità mis-sajd ta' $F_{0.1}$ huma konformi ma' mortalità mis-sajd li hija konsistenti mal-kisba tar-Rendiment Massimu Sostenibbli (F_{msy}). Il-bijomassa tal-istokk titqies li hija f'livell li jiżgura r-rendiment massimu sostenibbli (l-MSY). $B_{0.1}$ tvarja skont il-livell ta' reklutaġġ — hija tkun 'il fuq minn dak il-livell fil-każ ta' livelli medji u baxxi ta' reklutaġġ, u inqas minnu fil-każ ta' livell għoli ta' reklutaġġ.

- (8) Il-pjan ta' ġestjoni jqis l-ispeċifitàjiet tat-tipi ta' rkaptu u ta' tekniki tas-sajd differenti. Huma u jimplimentaw il-pjan ta' ġestjoni, jenhtieg li l-Unjoni u l-Istati Membri jagħmlu hilitom biex jippromwovu l-attivitàjiet tas-sajd ta' mal-kosta u l-użu ta' rkaptu u ta' tekniki tas-sajd li jkunu selettivi u li jkollhom impatt ambjentali mnaqqas, kif ukoll ta' rkaptu u ta' tekniki li jintużaw fis-sajd tradizzjonali u artigjanali, biex b'hekk jikkontribwixxu għal livell ġust ta' għajxien għall-ekonomiji lokali.
- (9) Biex tkun żgurata l-konformità mal-Politika Komuni tas-Sajd, giet adottata leġislazzjoni tal-Unjoni sabiex tiġi stabbilita sistema ta' kontroll, ta' spezzjoni u ta' infurzar li tinkludi l-għieda kontra s-sajd illegali, mhux irrappurtat u mhux irregolat (is-sajd IUU). B'mod partikulari, ir-Regolament tal-Kunsill (KE) Nru 1224/2009²⁷ jistabbilixxi sistema tal-Unjoni għall-kontroll, għall-ispezzjoni u għall-infurzar permezz ta' approċċ globali u integrat sabiex tiġi żgurata l-konformità mar-regoli kollha tal-Politika Komuni tas-Sajd. Ir-Regolament ta' Implimentazzjoni tal-Kummissjoni (UE) Nru 404/2011²⁸ jistabbilixxi regoli ddettaljati għall-implimentazzjoni tar-Regolament (KE) Nru 1224/2009. Ir-Regolament tal-Kunsill (KE) Nru 1005/2008²⁹ jistabbilixxi sistema Komunitarja sabiex tipprevjeni, tiskoraġġixxi u telimina s-sajd IUU. Dawk ir-Regolamenti diġà fihom dispożizzjonijiet bħal-liċenzji u l-awtorizzazzjonijiet tas-sajd u ċerti regoli dwar is-sistemi ta' monitoraġġ tal-bastimenti li jkopru għadd ta' miżuri stabbiliti fir-Rakkomandazzjoni 18-02 tal-ICCAT. Għalhekk, dawk id-dispożizzjonijiet m'hemmx bżonn jiddaħħlu f'dan ir-Regolament.
- (10) Ir-Regolament (UE) Nru 1380/2013 jistabbilixxi l-kunċett ta' daqs minimu ta' referenza għall-konservazzjoni. Sabiex tiġi żgurata l-konsistenza, jenhtieg li l-kunċett tal-ICCAT ta' daqs minimu jiddaħħal fil-liġi tal-Unjoni bħala daqs minimu ta' referenza għall-konservazzjoni.
- (11) Skont ir-Rakkomandazzjoni 18-02 tal-ICCAT, it-tonn li jkun inqabad u li jkun iżgħar mid-daqs minimu ta' referenza għall-konservazzjoni se jkollu jiġi skartat, u l-istess

²⁷ Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 (ĠU L 343, 22.12.2009, p. 1).

²⁸ Ir-Regolament ta' Implimentazzjoni tal-Kummissjoni (UE) Nru 404/2011 tat-8 ta' April 2011 li jistabbilixxi regoli ddettaljati għall-implimentazzjoni tar-Regolament tal-Kunsill (KE) Nru 1224/2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd (ĠU L 112, 30.4.2011, p. 1).

²⁹ Ir-Regolament tal-Kunsill (KE) Nru 1005/2008 tad-29 ta' Settembru 2008 li jistabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, li jemenda r-Regolamenti (KEE) Nru 2847/93, (KE) Nru 1936/2001 u (KE) Nru 601/2004 u li jhassar ir-Regolamenti (KE) Nru 1093/94 u (KE) Nru 1447/1999 (ĠU L 286, 29.10.2008, p. 1).

japplika għall-qabdiet tat-tonn li jaqbu l-limiti tal-qabdiet aċċessorji stabbiliti fil-pjanijiet annwali tas-sajd. Għall-finijiet tal-konformità tal-Unjoni mal-obbligi internazzjonali tagħha fil-kuntest tal-ICCOT, l-Artikolu 4 tar-Regolament ta' Delega tal-Kummissjoni (UE) 2015/98³⁰ jipprevedi derogi mill-obbligu ta' hatt l-art għat-tonn skont l-Artikolu 15(2) tar-Regolament (UE) Nru 1380/2013. Ir-Regolament ta' Delega (UE) 2015/98 jimplimenta ċerti dispożizzjonijiet tar-Rakkomandazzjoni 18-02 tal-ICCOT li jistabbilixxu l-obbligu li l-bastimenti li jkunu qabzu l-kwota allokata għalihom jew il-livell massimu ta' qabdiet aċċessorji permessi tagħhom jiskartaw it-tonn. Il-kamp ta' applikazzjoni ta' dak ir-Regolament ta' Delega jinkludi l-bastimenti li jintużaw għas-sajd rikreattiv. B'hekk, dan ir-Regolament m'hemmx bżonn ikopri t-tali obbligi tal-iskartar u tar-rilaxx u se jkun mingħajr preġudizzju għad-dispożizzjonijiet korrispondenti tar-Regolament ta' Delega (UE) 2015/98.

- (12) Waqt il-laqgħa annwali tal-2018, il-l-Partijiet Kontraenti tal-Konvenzjoni rrikonoxxew il-htieġa li jsaħħu l-kontrolli ta' ċerti attivitajiet marbutin mat-tonn. Għal dan il-għan, waqt il-laqgħa annwali tal-2018 intlaħaq qbil li jenhtieg li l-Partijiet Kontraenti tal-Konvenzjoni li huma responsabbli għall-farms tal-ħut jiżguraw it-traċċabbiltà shiħa tal-attivitajiet tat-tqegħid fil-gaġeġ u li jenhtieg li dawn iwettqu kontrolli għall-għarrieda bbażati fuq analiżi tar-riskju.
- (13) Ir-Regolament (UE) Nru 640/2010 jipprevedi dokument elettroniku dwar il-qabdiet tat-tonn (minn hawn 'il quddiem imsejjaħ "eBCD"), li jimplimenta r-Rakkomandazzjoni 09-11 tal-ICCOT li temenda r-Rakkomandazzjoni 08-12. Dan l-aħħar, ir-Rakkomandazzjonijiet 17-09 u 11-20 dwar l-applikazzjoni tal-eBCD tħassru bir-Rakkomandazzjonijiet 18-12 u 18-13. Għalhekk, ir-Regolament (UE) Nru 640/2010 issa m'għadux jgħodd u l-Kummissjoni qed tippjana li tadotta regolament ġdid li jimplimenta r-regoli l-aktar riċenti tal-ICCOT dwar l-eBCD. B'hekk, jenhtieg li dan ir-Regolament ma jirreferix għar-Regolament (UE) Nru 640/2010 iżda jirreferi b'mod iktar ġenerali għall-programm ta' dokumentazzjoni tal-qbid irrakkomandat mill-ICCOT.
- (14) Minhabba li ċerti rakkomandazzjonijiet tal-ICCOT ta' spiss jiġu emendati mill-Partijiet Kontraenti tal-ICCOT u x'aktarx jiġu emendati aktar fil-ġejjieni, jenhtieg li l-Kummissjoni tingħata s-setgħa tadotta atti f'konformità mal-Artikolu 290 tat-Trattat dwar il-Funzjonament tal-Unjoni Ewropea b'rabta mal-aspetti li ġejjin, sabiex ir-rakkomandazzjonijiet futuri tal-ICCOT li jemendaw jew li jissupplimentaw il-pjan ta' ġestjoni tal-ICCOT jiddaħħlu malajr fil-ligi tal-Unjoni: l-iskadenzi għall-mortalità mis-sajd fil-mira meħtieġa sabiex il-bijomassa tal-istokk tinzamm f'livell li jkun konsistenti mal-MSY; l-iskadenzi għar-rappurtar tal-informazzjoni u l-perjodi taż-żmien għall-istaguni tas-sajd; id-daqsijiet minimi ta' referenza għall-konservazzjoni; il-perċentwali u l-parametri u l-informazzjoni li trid tintbagħat lill-Kummissjoni; il-kompiti tal-osservaturi nazzjonali u tal-osservaturi reġjonali; ir-raġunijiet għaċ-ċaħda tal-awtorizzazzjoni għat-trasferiment tal-ħut; u r-raġunijiet għas-sekwestru tal-qabdiet u għall-ordni tar-rilaxx tal-ħut. Huwa importanti ferm li l-Kummissjoni twettaq il-konsultazzjonijiet ix-xierqa matul il-ħidma ta' thejjija tagħha, inkluż fil-livell tal-esperti, u li daww il-konsultazzjonijiet twettaqhom skont il-prinċipji stabbiliti fil-

³⁰ Ir-Regolament ta' Delega tal-Kummissjoni (UE) 2015/98 tat-18 ta' Novembru 2014 dwar l-implimentazzjoni tal-obbligi internazzjonali tal-Unjoni, kif imsemmi fl-Artikolu 15(2) tar-Regolament (UE) Nru 1380/2013 tal-Parlament Ewropew u tal-Kunsill, taħt il-Konvenzjoni Internazzjonali għall-Konservazzjoni tat-Tonn tal-Atlantiku u tal-Konvenzjoni dwar il-Kooperazzjoni Multilaterali Futura dwar is-Sajd fl-Atlantiku tal-Majjistral (ĠU L 16, 23.1.2015, p. 23).

Ftehim Interistituzzjonali tat-13 ta' April 2016 dwar it-Tfassil Ahjar tal-Ligijiet³¹. B'mod partikulari, biex tiġi żgurata parteċipazzjoni ndaqs fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin li fih jirċevuhom l-esperti tal-Istati Membri, u l-esperti tagħhom ikollhom aċċess b'mod sistematiku għal-laqgħat tal-gruppi tal-esperti tal-Kummissjoni li jkunu qed jittrattaw it-thejjija tal-atti delegati.

- (15) Il-Kummissjoni, li tirrappreżenta lill-Unjoni fil-laqgħat tal-ICCET, kull sena taqbel ma' għadd ta' rakkomandazzjonijiet purament tekniċi tal-ICCET, b'mod partikulari dwar il-limiti fuq il-kapaċità, ir-rekwiżiti tal-ġurnal ta' abbord, il-formoli tar-rapport tal-qabdiet, id-dikjarazzjonijiet tat-trasbord u tat-trasferiment, l-informazzjoni minima għall-awtorizzazzjonijiet tas-sajd, l-għadd minimu ta' bastimenti tas-sajd b'rabta mal-iskema tal-ICCET ta' spezzjoni internazzjonali kongunta; l-ispeċifikazzjonijiet tal-iskema ta' spezzjoni u ta' osservazzjoni, l-istandards tar-reġistrazzjoni bil-vidjokamera, il-protokoll tar-rilaxx, l-istandards tat-trattament tal-hut mejjiet, id-dikjarazzjonijiet dwar it-tqegħid fil-gaġeġ, u l-istandards tas-Sistemi ta' Monitoraġġ tal-Bastimenti, li huma implimentati permezz tal-Annessi I sa XV ta' dan ir-Regolament. Jenhtieg li l-Kummissjoni jkollha s-setgħa tadotta att delegat li jemenda jew li jissupplimenta l-Annessi I sa XV skont ir-rakkomandazzjonijiet emendati jew issupplimentati tal-ICCET. Huwa importanti ferm li l-Kummissjoni twettaq il-konsultazzjonijiet ix-xierqa matul il-ħidma ta' thejjija tagħha, inkluż fil-livell tal-esperti, u li daww il-konsultazzjonijiet twettaqhom skont il-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Ligijiet³². B'mod partikulari, biex tiġi żgurata parteċipazzjoni ndaqs fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin li fih jirċevuhom l-esperti tal-Istati Membri, u l-esperti tagħhom ikollhom aċċess b'mod sistematiku għal-laqgħat tal-gruppi tal-esperti tal-Kummissjoni li jkunu qed jittrattaw it-thejjija tal-atti delegati.
- (16) Ir-rakkomandazzjonijiet tal-ICCET li jirregolaw is-sajd tat-tonn (l-attivitajiet marbutin mal-qbid, mat-trasferiment, mat-trasport, mat-tqegħid fil-gaġeġ, mat-trobbija, mal-qtil u mar-riporti) huma dinamiċi ħafna. It-teknoloġiji għall-kontroll u għall-ġestjoni tas-sajd (bhall-kameras sterjoskopiċi u metodi alternattivi) qed jiġu żviluppati b'mod kostanti u l-Istati Membri jridu japplikawhom b'mod uniformi. Bl-istess mod, iridu jiġu żviluppati wkoll proċeduri operattivi sabiex jgħinu lill-Istati Membri jikkonformaw mar-regoli tal-ICCET previsti f'dan ir-Regolament, meta jkun hemm bżonn. Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, jenhtieg li l-Kummissjoni tingħata setgħat ta' implimentazzjoni b'rabta mar-regoli ddettaljati għar-riporti tat-tonn haġ, għall-attivitajiet tat-trasferiment u għall-attivitajiet tat-tqegħid fil-gaġeġ. Jenhtieg li daww is-setgħat jiġu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill³³.
- (17) L-atti delegati u l-atti ta' implimentazzjoni previsti f'dan ir-Regolament huma mingħajr preġudizzju għall-implimentazzjoni tar-rakkomandazzjonijiet tal-ICCET li

³¹ ĠU L 123, 12.5.2016, p. 1.

³² ĠU L 123, 12.5.2016, p. 1.

³³ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

jista' jkun hemm fil-gejjieni fil-liġi tal-Unjoni permezz tal-proċedura legiżlattiva ordinarja.

- (18) Billi dan ir-Regolament se jipprovdi pjan ta' ġestjoni ġdid u komprensiv għat-tonn, jenhtieg li d-dispożizzjonijiet dwar it-tonn stabbiliti fir-Regolamenti (UE) 2017/2107³⁴ u (UE) 2019/833³⁵ jithassru. F'dak li għandu x'jaqsam mal-Artikolu 43 tar-Regolament (UE) 2017/2107, il-parti li tikkorrispondi għall-pixxispad tal-Mediterran iddahhlet fir-Regolament (UE) 2019/1154³⁶. Jenhtieg ukoll li ċerti dispożizzjonijiet tar-Regolament (KE) Nru 1936/2001³⁷ jithassru. Għalhekk jenhtieg li r-Regolament (UE) 2017/2107, ir-Regolament (KE) Nru 1936/2001 u r-Regolament (UE) 2019/833 jiġu emendati kif xieraq.
- (19) Ir-Rakkomandazzjoni 18-02 tal-ICCAT hassret ir-Rakkomandazzjoni 17-07 minhabba li l-istat tal-istokk ma kienx għadu jehtieg il-miżuri ta' emerġenza previsti fil-pjan għall-irkupru tat-tonn li kien ġie stabbilit b'dik ir-Rakkomandazzjoni. Għalhekk jenhtieg li jithassar ir-Regolament (UE) 2016/1627 li implimenta dak il-pjan għall-irkupru,

ADOTTAW DAN IR-REGOLAMENT:

KAPITOLU I DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi regoli ġenerali għall-implimentazzjoni uniformi u effettiva mill-Unjoni tal-pjan ta' ġestjoni pluriennali għat-tonn (*Thunnus thynnus*) fil-Lvant tal-Atlantiku u fil-Mediterran, kif adottat mill-Kummissjoni Internazzjonali għall-Konservazzjoni tat-Tonn tal-Atlantiku (minn hawn 'il quddiem imsejha "l-ICCAT").

Artikolu 2

Kamp ta' applikazzjoni

Dan ir-Regolament għandu japplika:

³⁴ Ir-Regolament (UE) 2017/2107 tal-Parlament Ewropew u tal-Kunsill tal-15 ta' Novembru 2017 li jistabbilixxi l-miżuri ta' ġestjoni, ta' konservazzjoni u ta' kontroll applikabbli fiż-żona tal-Konvenzjoni tal-Kummissjoni Internazzjonali għall-Konservazzjoni tat-Tonn tal-Atlantiku (ICCAT), u li jemenda r-Regolamenti tal-Kunsill (KE) Nru 1936/2001, (KE) Nru 1984/2003 u (KE) Nru 520/2007 (ĠU L 315, 30.11.2017, p. 1).

³⁵ Ir-Regolament (UE) 2019/833 tal-Parlament Ewropew u tal-Kunsill tal-20 ta' Mejju 2019 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral, li jemenda r-Regolament (UE) 2016/1627 u li jhassar ir-Regolamenti tal-Kunsill (KE) Nru 2115/2005 u (KE) Nru 1386/2007 (ĠU L 141, 28.5.2019, p. 1).

³⁶ Ir-Regolament (UE) 2019/1154 tal-Parlament Ewropew u tal-Kunsill tal-20 ta' Ġunju 2019 dwar pjan pluriennali għall-irkupru tal-pixxispad tal-Mediterran u li jemenda r-Regolament tal-Kunsill (KE) Nru 1967/2006 u r-Regolament (UE) 2017/2107 tal-Parlament Ewropew u tal-Kunsill (ĠU L 188, 12.7.2019, p. 1).

³⁷ Ir-Regolament tal-Kunsill (KEE) Nru 1936/2001 tas-27 ta' Settembru 2001 li jistabbilixxi miżuri ta' kontroll applikabbli għas-sajd għal ċerti stokkijiet ta' hut li jpassi hafna (ĠU L 263, 3.10.2001, p. 1).

- (a) għall-bastimenti tas-sajd tal-Unjoni u għall-bastimenti tal-Unjoni li jintużaw għas-sajd rikreattiv:
 - li jaqbd u t-tonn fiż-Żona tal-Konvenzjoni; u
 - li jittrasbordaw jew ikollhom abbord, anki 'l barra miż-Żona tal-Konvenzjoni, tonni maqbud fiż-Żona tal-Konvenzjoni;
- (b) għall-farms tal-ħut tal-Unjoni;
- (c) għall-bastimenti tas-sajd ta' pajjiżi terzi u għall-bastimenti ta' pajjiżi terzi li jintużaw għas-sajd rikreattiv li jistadu fl-ibħra tal-Unjoni u li jaqbd u t-tonn fiż-Żona tal-Konvenzjoni;
- (d) għall-bastimenti ta' pajjiżi terzi li jigu spezzjonati fil-portijiet tal-Istati Membri u li jkollhom abbord tonni maqbud fiż-Żona tal-Konvenzjoni, jew prodotti tas-sajd li joriġinaw mit-tonni maqbud fl-ibħra tal-Unjoni li ma jkunux inħattu l-art jew ġew ittrasbordati fil-portijiet qabel.

Artikolu 3

Objettiv

L-objettiv ta' dan ir-Regolament huwa li jżomm bijomassa tat-tonni f'livell li jkun 'il fuq mil-livelli li jistgħu jipproduċu r-rendiment massimu sostenibbli.

Artikolu 4

Relazzjoni ma' liġijiet oħrajn tal-Unjoni

Sakemm ma jiġix iddikjarat mod ieħor f'dan ir-Regolament, id-dispożizzjonijiet ta' dan ir-Regolament għandhom japplikaw mingħajr preġudizzju għal atti oħrajn tal-Unjoni li jirregolaw is-settur tas-sajd, b'mod partikulari:

- (1) ir-Regolament tal-Kunsill (KE) Nru 1224/2009³⁸ li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd;
- (2) ir-Regolament tal-Kunsill (KE) Nru 1005/2008³⁹ li jistabbilixxi sistema Komunitarja sabiex tipprevjeni, tiskoraġġixxi u telimina s-sajd illegali, mhux irrappurtat u mhux irregolat;
- (3) ir-Regolament (UE) 2017/2403 tal-Parlament Ewropew u tal-Kunsill⁴⁰ dwar il-ġestjoni sostenibbli ta' flotot tas-sajd esterni; u
- (4) ir-Regolament (UE) 2017/2107 tal-Parlament Ewropew u tal-Kunsill⁴¹ li jistabbilixxi l-miżuri ta' ġestjoni, ta' konservazzjoni u ta' kontroll applikabbli fiż-żona tal-Konvenzjoni tal-Kummissjoni Internazzjonali għall-Konservazzjoni tat-Tonni tal-Atlantiku (ICCAT).

³⁸ ĠU L 343, 22.12.2009, p. 1.

³⁹ ĠU L 286, 29.10.2008, p. 1.

⁴⁰ ĠU L 347, 28.12.2017, p. 81.

⁴¹ ĠU L 315, 30.11.2017, p. 1.

Artikolu 5
Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (5) “ICCAT” tfisser il-Kummissjoni Internazzjonali għall-Konservazzjoni tat-Tonn tal-Atlantiku;
- (6) “il-Konvenzjoni” tfisser il-Konvenzjoni Internazzjonali għall-Konservazzjoni tat-Tonn tal-Atlantiku⁴²;
- (7) “bastiment tas-sajd” tfisser kwalunkwe bastiment bil-mutur użat għall-finijiet tal-isfruttament kummerċjali tar-rizorsi tat-tonn, inklużi l-bastimenti tal-qbid, il-bastimenti tal-ipproċessar tal-ħut, il-bastimenti ta' appoġġ, il-bastimenti tal-irmunkar, il-bastimenti involuti fit-trasbord u l-bastimenti tat-trasport mgħammra b'taġħmir biex jittrasportaw il-prodotti tat-tonn u l-bastimenti awżiljarji, minbarra l-bastimenti għat-trasport tal-kontejners;
- (8) “tonn ħaj” tfisser tonn li jinżamm ħaj għal ċertu perjodu f'tunnara, jew li jiġi ttrasferit ħaj lejn installazzjoni tat-trobbija, jitpoġġa f'gagġa, jitrabba u fl-aħħar nett jinqatel jew jiġi rrilaxxat;
- (9) “SCRS” tfisser il-Kumitat Permanenti dwar ir-Riċerka u l-Istatistika tal-ICCAT;
- (10) “sajd rikreattiv” tfisser attivitajiet tas-sajd mhux kummerċjali li jisfruttaw ir-rizorsi bijoloġiċi tal-baħar għar-rikreazzjoni, għat-turiżmu jew għall-isport;
- (11) “bastiment tal-irmunkar” tfisser kwalunkwe bastiment li jintuża biex jirmonka l-gaġġ;
- (12) “bastiment tal-ipproċessar” tfisser bastiment li fuqu l-prodotti tas-sajd issirilhom wahda mill-operazzjonijiet li ġejjin jew aktar qabel ma jiġu ppakkjati: it-tqattigh fi fletti jew fi flieli, l-iffriżar u/jew l-ipproċessar;
- (13) “bastiment awżiljarju” tfisser kwalunkwe bastiment li jintuża għat-trasport tat-tonn mejjet (mhux ipproċessat) minn go gagġa tat-trasport jew tat-trobbija tal-ħut, minn go tartarun tal-borża jew minn go tunnara għal port magħżul u/jew għal bastiment tal-ipproċessar;
- (14) “tunnara” tfisser taġħmir fiss immażżrat mal-qieġh, li s-soltu jkollu xibka li twassal it-tonn għal go magħlaq jew għal go sensiela ta' kompartimenti magħluqin fejn jinżamm qabel jinqatel jew jitrabba;
- (15) “tartarun tal-borża” tfisser kwalunkwe xibka tat-tidwir li l-parti ta' taħt tagħha tingħaqad permezz ta' vajjina li tkun fil-qieġh nett tax-xibka, li tgħaddi minn sensiela ta' holoq imqabbdha mal-ħabel ta' taħt, li tippermetti x-xibka tingieb lura u tingħalaq;
- (16) “tqeghid fil-gaġġ” tfisser ir-rilokazzjoni tat-tonn ħaj fil-farms tal-ħut u l-għalf sussegwenti ta' dan it-tonn bil-għan li jismen u li tizzied il-bijomassa totali tiegħu;

⁴² Il-Konvenzjoni Internazzjonali għall-Konservazzjoni tat-Tonn tal-Atlantiku (ĠU L 162, 18.6.1986, p. 34).

- (17) “bastiment tal-qbid” tfisser bastiment li jintuża għall-finijiet tal-qbid kummerċjali tar-riżorsi tat-tonn;
- (18) “farm tal-ħut” tfisser zona tal-baħar iddefinita b’mod ċar mill-koordinati ġeografiċi li tintuża għat-tismin jew għat-trobbija tat-tonn maqbud bit-tunnari u/jew bil-bastimenti tas-sajd bit-tartaruni tal-borża. Farm tal-ħut jista’ jkollu diversi postijiet ta’ trobbija tal-ħut, kollha kemm huma ddefiniti mill-koordinati ġeografiċi b’definizzjoni ċara tal-longitudni u tal-latitudni ta’ kull punt tal-poligonu;
- (19) “trobbija tal-ħut” jew “tismin” tfisser it-tqegħid tat-tonn fil-gaġeġ fil-farms tal-ħut u, wara, l-ghalf ta’ dan it-tonn bil-ghan li jismen u li tiżdied il-bijomassa totali tiegħu;
- (20) “qtil” tfisser il-qtil tat-tonn fil-farms tal-ħut jew fit-tunnari;
- (21) “kamera sterjoskopika” tfisser kamera b’żewġ lentijiet jew aktar, li jkollha sensur separat tal-immagħni jew qafas separat tal-films għal kull lenti, li tippermetti li jittiehdu immagħnijiet tridimensjonali biex jitkejjel it-tul tal-ħut;
- (22) “bastiment kostali fuq skala żgħira” tfisser bastiment tal-qbid li jkollu tal-inqas tliet karatteristiċi mill-hamsa li ġejjin:
- (a) huwa jkollu tul totali ta’ inqas minn 12-il metru;
 - (b) huwa jkun qed jistad biss fl-ibhra li jaqgħu taħt il-ġurisdizzjoni tal-Istat Membru tal-bandiera;
 - (c) il-vjaġġi tas-sajd tiegħu jkunu ta’ inqas minn 24 siegħa;
 - (d) huwa jkollu għadd massimu ta’ erba’ persuni bhala membri tal-ekwipaġġ; jew
 - (e) huwa jkun qed juża tekniki tas-sajd li jkunu selettivi u li jkollhom impatt ambjentali mnaqqas;
- (23) “attività kongunta tas-sajd” tfisser kwalunkwe attività li ssir bejn żewġ bastimenti tas-sajd bit-tartaruni tal-borża jew aktar fejn il-qabda ta’ bastiment tas-sajd bit-tartaruni tal-borża partikulari tiġi allokata għal bastiment tas-sajd bit-tartaruni tal-borża wieħed jew aktar skont skema ta’ allokazżjoni miftiehma minn qabel;
- (24) “sajd attiv” tfisser, għal kwalunkwe bastiment tal-qbid, il-fatt li dan jintuża għas-sajd għat-tonn matul staġun tas-sajd partikulari;
- (25) “BCD” tfisser dokument dwar il-qabdiet tat-tonn;
- (26) “eBCD” tfisser dokument elettroniku dwar il-qabdiet tat-tonn;
- (27) “Zona tal-Konvenzjoni” tfisser iż-zona ġeografika ddefinita fl-Artikolu 1 tal-Konvenzjoni;
- (28) “trasbord” tfisser il-ħatt tal-prodotti kollha tas-sajd li jkunu jinsabu abbord bastiment tas-sajd jew ta’ kwalunkwe prodott minnhom għal fuq bastiment iehor tas-sajd. Madankollu, il-ħatt tat-tonn mejjiet mix-xibka ta’ bastiment tas-sajd bit-tartaruni tal-borża, mit-tunnara jew minn fuq il-bastiment tal-irmunkar għal fuq bastiment awżiljarju ma għandux jitqies bhala trasbord;

- (29) “trasferiment ta’ kontroll” tfisser kwalunkwe trasferiment ieħor li jsir fuq talba tal-operaturi tas-sajd jew tal-operaturi tal-farms tal-ħut jew fuq talba tal-awtoritajiet ta’ kontroll sabiex jiġi vverifikat l-ghadd ta’ ħut li jkun qed jiġi ttrasferit;
- (30) “kamera ta’ kontroll” tfisser kamera sterjoskopika u/jew vidjokamera normali użata biex jitwettqu l-kontrolli previsti f’dan ir-Regolament;
- (31) “PKK” tfisser Parti Kontraenti tal-Konvenzjoni u parti, entità jew entità tas-sajd mhux kontraenti tagħha li tikkooopera magħha;
- (32) “bastiment kbir tas-sajd bil-konz tal-wiċċ” tfisser bastiment tas-sajd bil-konz tal-wiċċ li b’kollox ikun itwal minn 24 metru;
- (33) “trasferiment” tfisser kwalunkwe trasferiment:
- (a) ta’ tonn ħaj mix-xibka tal-bastiment tal-qbid għall-gaġġa tat-trasport;
 - (b) ta’ tonn ħaj mill-gaġġa tat-trasport għal gaġġa oħra tat-trasport;
 - (c) tal-gaġġa bit-tonn ħaj minn bastiment tal-irmunkar għal bastiment ieħor tal-irmunkar;
 - (d) ta’ tonn ħaj minn farm wiehed tal-ħut għal ieħor, jew bejn gaġġe differenti tal-istess farm tal-ħut;
 - (e) ta’ tonn ħaj mit-tunnara għall-gaġġa tat-trasport, indipendentement mill-preżenza ta’ bastiment tal-irmunkar;
- (34) “operatur” tfisser il-persuna fiżika jew ġuridika li topera jew li tikkontrolla impriza li tkun qed twettaq kwalunkwe wahda mill-attivitajiet marbutin ma’ kull stadju tal-produzzjoni, tal-ipproċessar, tal-kummerċjalizzazzjoni, tad-distribuzzjoni u tal-ktajjen tal-bejgħ bl-imnut tal-prodotti tas-sajd u tal-akkwakultura;
- (35) “grupp ta’ rkaptu” tfisser grupp ta’ bastimenti tas-sajd li jużaw l-istess irkaptu li għalihom giet allokata kwota tal-grupp;
- (36) “sforz tas-sajd” tfisser il-prodott tal-kapaċità u tal-attività ta’ bastiment tas-sajd sabiex titkejjel l-intensità tal-attivitajiet tas-sajd. Dan il-kejl ivarja minn irkaptu għall-ieħor. Fil-każ tas-sajd bil-konzijiet, il-kejl isir f’termini tal-ghadd ta’ snanar jew tas-snanar fis-sieġha. Fil-każ tal-bastimenti tas-sajd bit-tartaruni tal-borża, il-kejl isir f’termini tal-jiem fuq id-dgħajsa (il-ħin tas-sajd flimkien mal-ħin tat-tiftix);
- (37) “Stat Membru responsabbli” tfisser l-Istat Membru tal-bandiera jew l-Istat Membru li fil-ġurisdizzjoni tiegħu jkunu jinsabu l-farm tal-ħut jew it-tunnara rilevanti.

KAPITOLU II MIŻURI TA' ĠESTJONI

Artikolu 6

Kundizzjonijiet relatati mal-miżuri ta' ġestjoni tas-sajd

- (1) Kull Stat Membru għandu jiehū l-miżuri meħtieġa biex jiżgura li l-isforz tas-sajd tal-bastimenti tal-qbid u tat-tunnari tiegħu jkun proporzjonat mal-opportunitajiet tas-sajd għat-tonn li huwa jkollu għad-dispożizzjoni tiegħu fil-Lvant tal-Atlantiku u fil-Mediterran. Il-miżuri adottati mill-Istati Membri għandhom jinkludu l-istabbiliment ta' kwoti individwali għall-bastimenti tal-qbid tagħhom li jkunu itwal minn 24 metru li jkunu inkluzi fil-lista tal-bastimenti awtorizzati msemmija fl-Artikolu 25.
- (2) L-Istati Membri għandhom jitolbu lill-bastimenti tal-qbid jipproċedu minnufih lejn port magħżul minnhom meta jitqies li tkun giet eżawrita l-kwota individwali tagħhom, f'konformità mal-Artikolu 35 tar-Regolament (KE) Nru 1224/2009.
- (3) L-attivitajiet tal-kiri ma għandhomx ikunu permessi fis-sajd għat-tonn.

Artikolu 7

Riporti tat-tonn ħaj mhux maqtul

- (1) Ir-riport tal-kwoti mhux użati u tat-tonn ħaj mhux maqtul ma għandux ikun permess.
- (2) B'deroga mill-paragrafu 1, ir-riport tat-tonn ħaj mhux maqtul jista' jkun permess jekk il-Kummissjoni tiżviluppa sistema msahha ta' kontroll u tirrapporta dan lis-Segretarjat tal-ICCAT. Dik is-sistema għandha tiffirma parti integrali mill-pjan ta' spezzjoni tal-Istati Membri msemmi fl-Artikolu 13 u għandha tinkludi tal-inqas il-miżuri stabbiliti fl-Artikolu 26(3) u fl-Artikolu 52.
- (3) Qabel ma jibda staġun tas-sajd, l-Istati Membri responsabbli għall-farms tal-ħut għandhom jiżguraw li ssir valutazzjoni bir-reqqa ta' kull tonn ħaj li jkun gie riportat wara l-qtil bl-ingrossa fil-farms tal-ħut li jaqgħu taħt il-ġurisdizzjoni tagħhom. Għal dan il-ghan, it-tonn ħaj kollu li jkun gie riportat mis-sena tal-qbid li fiha jkun sar qtil bl-ingrossa fil-farms tal-ħut għandu jiġi ttrasferit lejn gaġeġ ohrajn bl-użu ta' sistemi ta' kameras sterjoskopici jew ta' metodi alternattivi, sakemm dawn ikunu jiżguraw l-istess livell ta' preċiżjoni u ta' akkuratezza, skont l-Artikolu 50. Għandha tiġi żgurata f'kull hin it-traċċabbiltà ddokumentata bis-shiħ. Ir-riport tat-tonn mis-snin li fihom ma jkunx sar qtil għandu jiġi kkontrollat kull sena bl-użu tal-istess proċedura ta' tehid tal-kampjuni abbażi ta' valutazzjoni tar-riskju.
- (4) Il-Kummissjoni tista' tadotta atti ta' implimentazzjoni li jistabbilixxu regoli ddettaljati għall-izvilupp ta' sistema msahha ta' kontroll għar-riport tat-tonn ħaj. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 67.

Artikolu 8
Trasferiment tal-kwoti

- (1) It-trasferiment tal-kwoti bejn l-Unjoni u l-PKK l-oħrajn għandu jsir biss jekk l-Istati Membri u/jew il-PKK ikkonċernati jkunu awtorizzaw dan minn qabel. Il-Kummissjoni għandha tgharraf lis-Segretarjat tal-ICCET bit-trasferiment tal-kwoti 48 siegħa qabel ma dan isehh.
- (2) Għandu jkun permess it-trasferiment tal-kwoti fi ħdan il-gruppi tal-irkaptu, il-kwoti għall-qabdiet aċċessorji u l-kwoti tas-sajd individwali ta' kull Stat Membru, dejjem jekk l-Istat Membru jew l-Istati Membri kkonċernati jgħarrfu lill-Kummissjoni bil-quddiem bit-tali trasferimenti, sabiex din tkun tista' tgharraf lis-Segretarjat tal-ICCET bihom qabel ma dawn jidhlu fis-sehh.

Artikolu 9
Tnaqqis tal-kwoti f'każ ta' sajd eċċessiv

- (3) Meta l-Istati Membri jistadu b'mod eċċessiv il-kwoti allokat li lhom u din is-sitwazzjoni ma tkunx tista' titranga permezz tal-iskambji tal-kwoti skont l-Artikolu 16(8) tar-Regolament (UE) Nru 1380/2013, għandhom japplikaw l-Artikoli 37 u 105 tar-Regolament (KE) Nru 1224/2009.

Artikolu 10
Pjanijiet annwali tas-sajd

- (1) Kull Stat Membru li għandu kwota għat-tonn għandu jistabbilixxi pjan annwali tas-sajd. Dak il-pjan għandu jinkludi tal-inqas l-informazzjoni li ġejja:
 - (a) il-kwoti allokat għal kull grupp ta' rkaptu, inklużi l-kwoti għall-qabdiet aċċessorji;
 - (b) meta dan ikun applikabbli, il-metodu użat għall-allokazzjoni u għall-ġestjoni tal-kwoti;
 - (c) il-miżuri li jiżguraw li jitharsu l-kwoti individwali;
 - (d) l-istaguni tas-sajd miftuħin għal kull kategorija ta' rkaptu;
 - (e) informazzjoni dwar il-portijiet magħżulin;
 - (f) ir-regoli dwar il-qabdiet aċċessorji; u
 - (g) l-għadd ta' bastimenti ta' iktar minn 24 metru, minbarra l-bastimenti tat-tkarkir tal-qiegħ, u ta' bastimenti tas-sajd bit-tartaruni tal-borża li huma awtorizzati jistadu għat-tonn fil-Lvant tal-Atlantiku u fil-Mediterran.
- (2) L-Istati Membri jistgħu jallokaw kwoti settorjali għall-bastimenti kostali fuq skala żgħira li jkunu awtorizzati jistadu għat-tonn u għandhom jinkludu t-tali allokazzjoni fil-pjanijiet tas-sajd tagħhom. Huma għandhom jinkludu wkoll il-miżuri addizzjonali biex jimmonitorjaw mill-qrib il-konsum tal-kwoti minn dik il-flotta fil-pjanijiet ta' monitoraġġ, ta' kontroll u ta' spezzjoni tagħhom. L-Istati Membri jistgħu

jawtorizzaw għadd differenti ta' bastimenti biex jużaw bis-shih l-opportunitajiet tas-sajd tagħhom, bl-użu tal-parametri msemmijin fil-paragrafu 1.

- (3) Il-Portugall u Spanja jistgħu jallokaw kwoti settorjali għad-dgħajjes tas-sajd bil-lixka li jistadu fl-ibhra tal-Unjoni tal-arċipelagi tal-Azores, tal-Madeira u tal-Gżejjer Kanarji. Il-kwota settorjali għandha tiġi inkluża fil-pjanijiet annwali tas-sajd tagħhom u, fil-pjanijiet annwali ta' monitoraġġ, ta' kontroll u ta' spezzjoni tagħhom, għandhom jiġu stabbiliti b'mod ċar miżuri addizzjonali għall-monitoraġġ tal-konsum tagħha.
- (4) Meta l-Istati Membri jallokaw il-kwoti settorjali skont il-paragrafu 2 jew 3, ma għandux japplika r-rekwiżit tal-kwota minima ta' hames tunnelli ddefiniti fl-att tal-Unjoni li huwa fis-sehħ għall-allokazzjonijiet tal-opportunitajiet tas-sajd.
- (5) L-Istat Membru kkonċernat għandu jibgħat kull emenda fil-pjan annwali tas-sajd lill-Kummissjoni tal-inqas tlett ijiem tax-xogħol qabel ma tibda l-attività tas-sajd li magħha jkollha x'taqsam l-emenda. Il-Kummissjoni għandha tibgħat l-emenda lis-Segretarjat tal-ICCAT tal-inqas jum tax-xogħol qabel tibda l-attività tas-sajd li magħha jkollha x'taqsam l-emenda.

Artikolu 11

Allokazzjoni tal-opportunitajiet tas-sajd

F'konformità mal-Artikolu 17 tar-Regolament (UE) Nru 1380/2013, meta jallokaw l-opportunitajiet tas-sajd disponibbli għalihom, l-Istati Membri għandhom jużaw kriterji trasparenti u oġġettivi, inklużi dawk ta' natura ambjentali, soċjali u ekonomika, u għandhom jagħmlu wkoll hilitom biex iqassmu l-kwoti nazzjonali b'mod ġust bejn id-diversi sezzjonijiet tal-flotta filwaqt li jqisu b'mod speċjali s-sajd tradizzjonali u artiġjanali, u biex jipprovdu inċentivi lill-bastimenti tas-sajd tal-Unjoni li jużaw irkaptu selettiv tas-sajd jew li jużaw tekniki tas-sajd b'impatt ambjentali mnaqqas.

Artikolu 12

Pjanijiet annwali għall-ġestjoni tal-kapaċità tas-sajd

Kull Stat Membru li għandu kwota għat-tonn għandu jistabbilixxi pjan annwali għall-ġestjoni tal-kapaċità tas-sajd. F'dak il-pjan, l-Istati Membri għandhom jaġġustaw l-għadd ta' bastimenti tas-sajd b'tali mod li jiżguraw li l-kapaċità tas-sajd tkun tikkorrispondi mal-opportunitajiet tas-sajd allokati għall-bastimenti tal-qbid għall-perjodu rilevanti tal-kwota. L-Istati Membri għandhom jaġġustaw il-kapaċità tas-sajd bl-użu tal-parametri ddefiniti fl-att tal-Unjoni li huwa fis-sehħ għall-allokazzjonijiet tal-opportunitajiet tas-sajd. L-aġġustament tal-kapaċità tas-sajd għall-bastimenti tas-sajd bit-tartaruni tal-borża għandu jkun limitat għal varjazzjoni massima ta' 20 % meta mqabbla mal-kapaċità tas-sajd tal-linja bażi tal-2018.

Artikolu 13

Pjanijiet annwali ta' spezzjoni

Kull Stat Membru li għandu kwota għat-tonn għandu jistabbilixxi pjan annwali ta' spezzjoni bil-ħsieb li tiġi żgurata l-konformità ma' dan ir-Regolament. L-Istati Membri għandhom

jibagħtu l-pjanijiet rispettivi tagħhom lill-Kummissjoni. Dawk il-pjanijiet għandhom jiġu stabbiliti skont:

- (a) l-oġġettivi, il-prijoritajiet u l-proċeduri kif ukoll il-parametri referenzjarji għall-attivitajiet ta' spezzjoni stabbiliti fil-programm ta' kontroll u spezzjoni speċifiku għat-tonn stabbilit skont l-Artikolu 95 tar-Regolament (KE) Nru 1224/2009;
- (b) il-programm ta' azzjoni nazzjonali għall-kontroll għat-tonn stabbilit skont l-Artikolu 46 tar-Regolament (KE) Nru 1224/2009.

Artikolu 14

Pjanijiet annwali għall-ġestjoni tat-trobbija tal-ħut

- (1) Kull Stat Membru li għandu kwota għat-tonn għandu jistabbilixxi pjan annwali għall-ġestjoni tat-trobbija tal-ħut.
- (2) Fil-pjan annwali għall-ġestjoni tat-trobbija tal-ħut, kull Stat Membru għandu jiżgura li l-kapaċità totali tal-ħut maqbud u l-kapaċità totali tat-trobbija tal-ħut ikunu jikkorrispondu għall-ammont stmat ta' tonn disponibbli għat-trobbija.
- (3) L-Istati Membri għandhom jillimitaw il-kapaċità tagħhom ta' trobbija tat-tonn għall-kapaċità totali ta' trobbija rreġistrata fir-"rekord ta' faċilitajiet għat-trobbija tat-tonn" tal-ICCAT jew awtorizzata u ddikjarata lill-ICCAT fl-2018.
- (4) L-ammont massimu ta' tonn salvaġġ maqbud li jista' jiddaħhal fil-farms tal-ħut ta' Stat Membru għandu jkun limitat għal-livell tal-kwantitajiet imdaħhlin irreġistrati mal-ICCAT fir-"rekord ta' faċilitajiet għat-trobbija tat-tonn" mill-farms tal-ħut ta' dak l-Istat Membru fl-2005, fl-2006, fl-2007 jew fl-2008.
- (5) Jekk Stat Membru jkun jeħtieġ iżid l-ammont massimu ta' tonn salvaġġ maqbud f'farm tat-tonn wieħed jew f'għadd ta' farms tat-tonn tiegħu, dik iż-żieda għandha tkun tikkorrispondi għall-oportunitajiet tas-sajd allokat li lil dak l-Istat Membru, inkluż l-importazzjonijiet tat-tonn haġ.
- (6) L-Istati Membri responsabbli għall-farms tal-ħut għandhom jiżguraw li x-xjentisti li l-SCRS iqabblad biex jagħmlu provi biex jiġu identifikati r-rati ta' tkabbir waqt il-perjodu tat-tismin ikollhom aċċess għall-farms tal-ħut u jingħataw l-assistenza li jkollhom bżonn biex iwettqu dmirijiethom.

Artikolu 15

Tražmissjoni tal-pjanijiet annwali

- (1) Sal-31 ta' Jannar ta' kull sena, kull Stat Membru li għandu kwota għat-tonn għandu jibgħat lill-Kummissjoni l-pjanijiet li ġejjin:
 - (a) il-pjan annwali tas-sajd għall-bastimenti tal-qbid u għat-tunnari li jintużaw għas-sajd għat-tonn fil-Lvant tal-Atlantiku u fil-Mediterran, stabbilit skont l-Artikolu 10;
 - (b) il-pjan annwali għall-ġestjoni tal-kapaċità tas-sajd stabbilit skont l-Artikolu 12;

- (c) il-pjan annwali ta' spezzjoni stabbilit skont l-Artikolu 13; u
 - (d) il-pjan annwali għall-ġestjoni tat-trobbija tal-ħut stabbilit skont l-Artikolu 14.
- (2) Il-Kummissjoni għandha tigbor flimkien il-pjanijiet imsemmijin fil-paragrafu 1 u tużahom biex tistabbilixxi pjan annwali tal-Unjoni. Il-Kummissjoni għandha tibgħat il-pjan tal-Unjoni lis-Segretarjat tal-ICCOT sal-15 ta' Frar ta' kull sena biex l-ICCOT tkun tista' tiddiskutih u tapprovah.
 - (3) F'każ li Stat Membru ma jibgħatx lill-Kummissjoni xi wieħed mill-pjanijiet imsemmijin fil-paragrafu 1 sal-iskadenza speċifikata, jew jekk il-Kummissjoni tkun sabet każ ta' nuqqas serju ta' konformità mad-dispożizzjonijiet ta' dan ir-Regolament kif stabbilit fir-rapporti finali tal-ispezzjoni, hija tista' tiddeċiedi li ma tapprovax il-pjanijiet imressqin u li tibgħat il-pjan tal-Unjoni lis-Segretarjat tal-ICCOT mingħajr il-pjanijiet tal-Istat Membru kkonċernat.

KAPITOLU III MIŻURI TEKNIĊI

Artikolu 16 *Staġuni tas-sajd*

- (1) Is-sajd għat-tonn bit-tartaruni tal-borża għandu jkun permess fil-Lvant tal-Atlantiku u fil-Mediterran matul il-perjodu mis-26 ta' Mejju sal-1 ta' Lulju.
- (2) B'deroga mill-paragrafu 1, fil-pjanijiet annwali tas-sajd tagħha msemmin fil-Artikolu 10, il-Kroazja tista' titlob li l-bastimenti tas-sajd bit-tartaruni tal-borża li jtajru l-bandiera tagħha jithallew jistadu għat-tonn għall-finijiet tat-trobbija tal-ħut fil-Baħar Adrijatiku (fiż-żona tas-sajd 37.2.1 tal-FAO) sal-15 ta' Lulju.
- (3) B'deroga mill-paragrafu 1, jekk Stat Membru jipprovdi evidenza lill-Kummissjoni li, minhabba rwiefen li jilhqgħu forza 4 jew aktar fuq l-iskala Beaufort, xi wħud mill-bastimenti tas-sajd bit-tartaruni tal-borża tiegħu li jistadu għat-tonn fil-Lvant tal-Atlantiku u fil-Mediterran ma setgħux jużaw il-jiem normali tas-sajd tagħhom matul sena partikulari, dak l-Istat Membru jista' jmxxi massimu ta' għaxart ijiem mitlufin sal-11 ta' Lulju ta' dik is-sena għall-bastimenti kkonċernati. In-nuqqas ta' attività tal-bastimenti kkonċernati u, fil-każ ta' attività kongunta tas-sajd, tal-bastimenti kollha involuti, għandu jkun iġġustifikat kif xieraq permezz tar-rapporti tat-temp u tal-pożizzjonijiet tal-VMS.
- (4) Is-sajd għat-tonn għandu jkun permess fil-Lvant tal-Atlantiku u fil-Mediterran minn bastimenti kbar tas-sajd bil-konz tal-wiċċ matul il-perjodu mill-1 ta' Jannar sal-31 ta' Mejju.
- (5) Fil-pjanijiet annwali tas-sajd tagħhom, l-Istati Membri għandhom jistabbilixxu l-istaġuni tas-sajd għall-flotot tagħhom, minbarra l-bastimenti tas-sajd bit-tartaruni tal-borża u l-bastimenti l-kbar tas-sajd bil-konz tal-wiċċ.

Artikolu 17
Obbligu ta' hatt l-art

Id-dispożizzjonijiet ta' dan il-Kapitolu għandhom ikunu minghajr preġudizzju għall-Artikolu 15 tar-Regolament (UE) Nru 1380/2013, inkluża kwalunkwe deroga applikabbli għalih.

Artikolu 18
Daqs minimu ta' referenza għall-konservazzjoni

- (1) Għandu jkun ipprojbit li jinqabad, jinżamm abbord, jiġi ttrasbordat, jiġi ttrasferit, jinhatt l-art, jiġi ttrasportat, jinħażen, jinbiegħ, jintwera jew jiġi offrut għall-bejgħ tonn li jkun jiżen inqas minn 30 kg jew li jkollu tul sal-qasma tad-denb ta' inqas minn 115-il cm, inkluż dak li jkun inqabad bħala qabda aċċessorja jew waqt is-sajd rikreattiv.
- (2) B'deroga mill-paragrafu 1, għandu japplika daqs minimu ta' referenza għall-konservazzjoni għat-tonn ta' 8 kg jew ta' 75 cm ta' tul sal-qasma tad-denb fil-każijiet li ġejjin:
 - (a) fil-każ tat-tonn maqbud fil-Lvant tal-Atlantiku mid-dgħajjes tas-sajd bil-lixka u mid-dgħajjes tas-sajd bir-rixa;
 - (b) fil-każ tat-tonn maqbud fil-Mediterran permezz tas-sajd għall-ħut frisk mill-flotta kostali fuq skala żgħira b'dgħajjes tas-sajd bil-lixka, b'bastimenti tas-sajd bil-konz u b'bastimenti tas-sajd bix-xolfa tal-idejn; u
 - (c) fil-każ tat-tonn maqbud fil-Baħar Adrijatiku minn bastimenti li jtajru l-bandiera tal-Kroazja għall-finijiet tat-trobbija tal-ħut.
- (3) Il-kundizzjonijiet speċifiċi li japplikaw għad-deroga msemmija fil-paragrafu 2 huma stabbiliti fl-Anness I.
- (4) L-Istati Membri għandhom joħroġu awtorizzazzjoni tas-sajd għall-bastimenti li jkunu qed jistadu skont id-derogi msemmijin fil-paragrafi 2 u 3 tal-Anness I. Il-bastimenti kkonċernati għandhom jitnizzlu fil-lista tal-bastimenti tal-qbid imsemmija fl-Artikolu 25.
- (5) Il-ħut li jkun iżgħar mid-daqsijiet minimi ta' referenza stabbiliti f'dan l-Artikolu li jiġi skartat mejjiet għandu jingħadd mal-kwota tal-Istat Membru.

Artikolu 19
Qabdiet inċidentali ta' ħut li jkun iżgħar mid-daqs minimu ta' referenza

- (1) B'deroga mill-Artikolu 18(1), il-bastimenti tal-qbid u t-tunnari kollha li jistadu b'mod attiv għat-tonn għandhom jithallew jaqbdun tonn li jkun jiżen bejn 8 kg u 30 kg jew, b'mod alternattiv, li jkollu tul sal-qasma tad-denb ta' bejn 75 cm u 115-il cm li jkun jammonta għal ammont massimu ta' 5 % tal-qabdiet aċċessorji tagħhom.

- (2) Il-perċentwal ta' 5 % msemmi fil-paragrafu 1 għandu jiġi kkalkulat abbażi tal-qabdiet kollha tat-tonn miżmuma abbord il-bastiment jew fit-tunnara fi kwalunkwe hin wara kull attività tas-sajd.
- (3) Il-qabdiet inċidentali għandhom jitnaqqsu mill-kwota tal-Istat Membru li huwa responsabbli għall-bastiment tal-qbid jew għat-tunnara.
- (4) Il-qabdiet inċidentali tat-tonn li jkun iżgħar mid-daqs minimu ta' referenza għandhom ikunu sugġetti għall-Artikoli 30, 32, 33 u 34.

Artikolu 20 ***Qabdiet aċċessorji***

- (1) Kull Stat Membru għandu jipprevedi qabdiet aċċessorji tat-tonn fil-kwota tiegħu u għandu jgħarraf lill-Kummissjoni b'dan meta jibagħtilha l-pjan tas-sajd tiegħu.
- (2) Il-livell tal-qabdiet aċċessorji awtorizzati, li ma għandux jaqbeż l-20 % tal-qabdiet totali abbord fi tmiem kull vjaġġ tas-sajd, kif ukoll il-metodoloġija użata biex jiġu kkalkulati dawk il-qabdiet aċċessorji b'rabta mal-qabda totali abbord, għandhom jiġu ddefiniti b'mod ċar fil-pjan annwali tas-sajd imsemmi fl-Artikolu 10. Il-perċentwal tal-qabdiet aċċessorji jista' jiġi kkalkulat skont il-piż jew skont l-għadd ta' kampjuni. Il-kalkolu skont l-għadd ta' kampjuni għandu japplika biss għat-tonn u għall-ispeċijiet li jixbhuh ġestiti mill-ICCAT. Il-livell tal-qabdiet aċċessorji awtorizzati għall-flotta tal-bastimenti kostali fuq skala żgħira jista' jiġi kkalkulat fuq bażi annwali.
- (3) Il-qabdiet aċċessorji kollha tat-tonn mejjet miżmuma abbord jew skartati għandhom jitnaqqsu mill-kwota tal-Istat Membru tal-bandiera, u jiġu rreġistrati u rrapportati lill-Kummissjoni skont l-Artikoli 30 u 31.
- (4) Għall-Istati Membri li ma għandhomx kwota għat-tonn, il-qabdiet aċċessorji kkonċernati għandhom jitnaqqsu mill-kwota speċifika tal-Unjoni għall-qabdiet aċċessorji tat-tonn stabbilita skont l-Artikolu 43(3) tat-Trattat u skont l-Artikolu 16 tar-Regolament (UE) Nru 1380/2013.
- (5) Jekk il-kwota totali allokata lill-Istat Membru tkun ġiet eżawrita, ma għandu jiġi permess il-qbid tal-ebda tonn u l-Istati Membri għandhom jiehdu l-miżuri meħtieġa biex jiżguraw ir-rilaxx tat-tonn li jkun inqabad b'hala qabda aċċessorja. F'dak il-każ, l-ipproċessar u l-kummerċjalizzazzjoni tat-tonn mejjet għandhom ikunu pprojbiti u l-qabdiet kollha għandhom jiġu rreġistrati. L-Istati Membri għandhom jirrapportaw l-informazzjoni dwar it-tali kwantitajiet tat-tali qabdiet aċċessorji ta' tonn mejjet fuq bażi annwali lill-Kummissjoni li, min-naħa tagħha, għandha tibgħat dik l-informazzjoni lis-Segretarjat tal-ICCAT.
- (6) Il-bastimenti li ma jkunux qed jistadu b'mod attiv għat-tonn għandhom jisseparaw b'mod ċar kull kwantità ta' tonn miżmuma abbord minn speċijiet oħrajn biex l-awtoritajiet ta' kontroll ikunu jistgħu jimmonitorjaw il-harsien ta' dan l-Artikolu. Dawk il-qabdiet aċċessorji jistgħu jiġu kkummerċjalizzati jekk ikollhom magħhom l-eBCD.

Artikolu 21
Użu tat-trasport bl-ajru

Għandu jkun ipprojbit li jintuża kwalunkwe trasport bl-ajru, fosthom ingeni tal-ajru, helikopters jew kwalunkwe tip ta' vettura tal-ajru ohra minghajr bdot abbord, għat-tiftix tat-tonn.

KAPITOLU IV
SAJD RIKREATTIV

Artikolu 22
Kwota speċifika għas-sajd rikreattiv

- (1) Kull Stat Membru li għandu kwota għat-tonn għandu jirregola s-sajd rikreattiv billi jalloka kwota speċifika għall-finijiet ta' dak it-tip ta' sajd. It-tonn mejjet li jista' jkun hemm għandu jitqies fit-tali allokazżjoni, fosthom fil-kuntest tas-sajd ta' qbid u rilaxx. L-Istati Membri għandhom jgharrfu lill-Kummissjoni bil-kwota allokata għas-sajd rikreattiv meta jibagħtulha l-pjanijiet tas-sajd tagħhom.
- (2) Il-qabdiet tat-tonn mejjet għandhom jiġu rrapportati u għandhom jingħaddu mal-kwota tal-Istat Membru.

Artikolu 23
Kundizzjonijiet speċifiċi għas-sajd rikreattiv

- (1) Kull Stat Membru li għandu kwota għat-tonn għandu jirregola s-sajd rikreattiv billi joħroġ awtorizzazzjonijiet tas-sajd lill-bastimenti għall-finijiet tas-sajd rikreattiv. Fuq talba tal-Kummissjoni, l-Istati Membri għandhom iqieghdu għad-dispożizzjoni l-lista ta' bastimenti li jintużaw għas-sajd rikreattiv li jkunu ngħataw awtorizzazzjoni tas-sajd. Il-lista għandu jkun fiha l-informazzjoni li ġejja:
 - (a) isem il-bastiment;
 - (b) in-numru fir-registru;
 - (c) in-numru fir-registru tal-ICCAT (jekk ikun hemm);
 - (d) kwalunkwe isem ta' qabel; u
 - (e) l-isem u l-indirizz tas-sid jew tas-sidien u tal-operatur jew tal-operaturi.
- (2) Fil-kuntest tas-sajd rikreattiv għandhom ikunu pprojbiti l-qbid, iż-żamma abbord, it-trasbord jew il-ħatt l-art ta' iktar minn tonna waħda għal kull bastiment kuljum.
- (3) Il-kummerċjalizzazzjoni tat-tonn maqbud waqt is-sajd rikreattiv għandha tkun ipprojbata.

- (4) Kull Stat Membru għandu jirreġistra d-*data* dwar il-qabdiet, fosthom il-piż u t-tul ta' kull tonna maqbuda waqt is-sajd rikreattiv, u jibgħat id-*data* għas-sena ta' qabel lill-Kummissjoni sat-30 ta' Ġunju ta' kull sena. Il-Kummissjoni għandha tibgħat dik l-informazzjoni lis-Segretarjat tal-ICCAT.
- (5) Kull Stat Membru għandu jieħu l-miżuri meħtieġa biex jiżgura, sa fejn ikun possibbli, ir-rilaxx tat-tonn, speċjalment dak li jkun għadu żgħir, maqbud ħaj fil-kuntest tas-sajd rikreattiv. Kwalunkwe tonn li jinħatt l-art għandu jkun shih, bil-gargi mnehhija u/jew imsewwi.

Artikolu 24

Qbid, tikkettar u rilaxx

- (1) B'deroga mill-Artikolu 22(1), l-Istati Membri li jawtorizzaw is-sajd "ta' qbid u rilaxx" fil-Grigal tal-Atlantiku mwettaq biss minn bastimenti li jintuzaw għas-sajd rikreattiv jistgħu jhallu lil għadd limitat ta' daww il-bastimenti jistadu għat-tonn għall-finijiet tas-sajd "ta' qbid, tikkettar u rilaxx" mingħajr il-htieġa li jallokaw lhom kwota speċifika. Dawn il-bastimenti għandhom jaħdmu fil-kuntest ta' proġett xjentifiku ta' istitut tar-riċerka integrat fi programm tar-riċerka xjentifika. Ir-rizultati tal-proġett għandhom jintbagħtu lill-awtoritajiet rilevanti tal-Istat Membru tal-bandiera.
- (2) Il-bastimenti li jwettqu riċerka xjentifika fil-kuntest tal-Programm tar-Riċerka tal-ICCAT dwar it-tonn ma għandhomx jitqiesu li qed iwettqu attivitajiet "ta' qbid, tikkettar u rilaxx" kif imsemmi fil-paragrafu 1.
- (3) L-Istati Membri li jawtorizzaw attivitajiet "ta' qbid, tikkettar u rilaxx" għandhom:
 - (a) jipprezentaw deskrizzjoni ta' daww l-attivitajiet u tal-miżuri applikabbli għalihom bħala parti integrali mill-pjanijiet tas-sajd u ta' spezzjoni tagħhom imsemmijin fl-Artikoli 11 u 14;
 - (b) jimmonitorjaw mill-qrib l-attivitajiet tal-bastimenti kkonċernati biex jiżguraw li dawn ikunu konformi mad-dispożizzjonijiet ta' dan ir-Regolament;
 - (c) jiżguraw li l-attivitajiet tat-tikkettar u tar-rilaxx jitwettqu minn membri tal-persunal imħarrġa sabiex tiġi żgurata rata għolja ta' sopravivenza tal-ħut; u
 - (d) jibagħtu rapport lill-Kummissjoni kull sena dwar l-attivitajiet xjentifiċi li jkunu twettqu, tal-inqas 50 jum qabel il-laqgħa tal-SCRS tas-sena ta' wara. Il-Kummissjoni għandha tibgħat ir-rapport lill-ICCAT 60 jum qabel il-laqgħa tal-SCRS tas-sena ta' wara.
- (4) Kwalunkwe tonn li jmut waqt l-attivitajiet "ta' qbid, tikkettar u rilaxx" għandu jiġi rrapportat u għandu jitnaqqas mill-kwota tal-Istat Membru tal-bandiera.

KAPITOLU V MIŻURI TA' KONTROLL

TAQSIMA I *LISTI U REĠISTRI TAL-BASTIMENTI U TAT-TUNNARI*

Artikolu 25 **Listi u reġistri tal-bastimenti**

- (1) L-Istati Membri għandhom jibagħtu lill-Kummissjoni kull sena, b'mod elettroniku, xahar qabel jibda l-perjodu tal-awtorizzazzjoni, il-listi tal-bastimenti li ġejjin fil-format stabbilit fl-aħħar verżjoni tal-Linji Gwida tal-ICCAT għat-tressiq tad-*data* u tal-informazzjoni⁴³:
 - (a) lista tal-bastimenti kollha tal-qbid awtorizzati jistadu b'mod attiv għat-tonn; u
 - (b) lista tal-bastimenti l-oħrajn kollha tas-sajd li jintużaw għall-finijiet tal-isfruttament kummerċjali tar-riżorsi tat-tonn.
- Il-Kummissjoni għandha tibgħat din l-informazzjoni lis-Segretarjat tal-ICCAT 15-il jum qabel tibda l-attività tas-sajd, sabiex daww il-bastimenti jkunu jistgħu jitnizzlu fir-reġistru tal-ICCAT tal-bastimenti awtorizzati u, jekk ikun rilevanti, fir-reġistru tal-ICCAT tal-bastimenti li b'kollox ikunu twal 20 metru jew iktar li jkunu awtorizzati jistadu fiż-Żona tal-Konvenzjoni.
- (2) F'sena kalendarja partikulari, bastiment tas-sajd jista' jiġi inkluż fiż-żewġ listi msemmijin fil-paragrafu 1, sakemm ma jkunx inkluż fihom it-tnejn fl-istess hin.
- (3) L-informazzjoni dwar il-bastimenti msemmijin fil-paragrafu 1(a) u (b) għandha tinkludi isem il-bastiment u n-numru tiegħu fir-reġistru tal-flotta tal-Unjoni (in-numru CFR), kif iddefinit fl-Anness I tar-Regolament ta' Implimentazzjoni tal-Kummissjoni (UE) 2017/218⁴⁴.
- (4) Il-Kummissjoni ma għandha taċċetta l-ebda tressiq retroattiv tal-informazzjoni.
- (5) Il-bidliet sussegwenti fil-listi msemmijin fil-paragrafi 1 u 3 matul sena kalendarja għandhom jiġu aċċettati biss jekk bastiment tas-sajd innotifikat jitwaqqaf milli jipparteċipa fis-sajd minhabba raġunijiet operattivi leġittimi jew forza maġġuri. F'ċirkustanzi bħal dawn, l-Istat Membru kkonċernat għandu jgħarraf minnufih lill-Kummissjoni b'dan il-fatt, u għandu jipprova:
 - (a) id-dettalji kollha tal-bastiment jew tal-bastimenti tas-sajd maħsubin biex jieħdu post dak il-bastiment tas-sajd; u

⁴³ <https://www.iccat.int/en/SubmitCOMP.html>.

⁴⁴ Ir-Regolament ta' Implimentazzjoni tal-Kummissjoni (UE) 2017/218 tas-6 ta' Frar 2017 dwar ir-reġistru tal-flotta tas-sajd tal-Unjoni (ĠU L 34, 9.2.2017, p. 9).

- (b) rendikont komprensiv tar-raġuni li tiġġustifika s-sostituzzjoni u kwalunkwe evidenza jew referenza ta' appoġġ rilevanti.
- (6) Jekk ikun hemm bżonn, matul is-sena l-Kummissjoni għandha temenda l-informazzjoni dwar il-bastimenti msemmija fil-paragrafu 1 billi tipprovdi informazzjoni aġġornata lis-Segretarjat tal-ICCOT skont l-Artikolu 7(6) tar-Regolament (UE) 2017/2403.

Artikolu 26

Awtorizzazzjonijiet tas-sajd tal-bastimenti

- (1) L-Istati Membri għandhom joħroġ awtorizzazzjonijiet tas-sajd għall-bastimenti inklużi f'waħda mil-listi deskritti fl-Artikolu 25(1) u (5). L-awtorizzazzjonijiet tas-sajd għandhom jinkludu, bħala minimu, l-informazzjoni stabbilita fl-Anness VII u għandhom jinharġu fil-format stipulat f'dak l-Anness. L-Istati Membri għandhom jiżguraw li l-informazzjoni li tkun inkluża fl-awtorizzazzjoni tas-sajd tkun preċiża u tkun konsistenti mar-regoli stabbiliti f'dan ir-Regolament.
- (2) Mingħajr preġudizzju għall-Artikolu 20(6), il-bastimenti tas-sajd tal-Unjoni li ma jkunux imnizzlin fir-registri tal-ICCOT imsemmijin fl-Artikolu 25(1) għandhom jitqiesu li mhumiex awtorizzati jistadu għat-tonn, iżommuh abbord, jittrasbordawh, jittrasportawh, jittrasferixxuh, jipproċessawh jew iħottuh l-art fil-Lvant tal-Atlantiku u fil-Mediterran.
- (3) L-Istat Membru tal-bandiera għandu jirtira l-awtorizzazzjoni tas-sajd għat-tonn mahruġa għal bastiment u jista' jitlob lill-bastiment jipproċedi minnufih lejn port magħżul minnu meta jitqies li tkun giet eżawrita l-kwota individwali assenjata lilu.

Artikolu 27

Listi u registri tat-tunnari awtorizzati għas-sajd tat-tonn

- (1) Kull Stat Membru għandu jibgħat lill-Kummissjoni, b'mod elettroniku, bħala parti mill-pjanijiet tas-sajd tiegħu, lista tat-tunnari awtorizzati għas-sajd tat-tonn fil-Lvant tal-Atlantiku u fil-Mediterran. Il-Kummissjoni għandha tibgħat dik l-informazzjoni lis-Segretarjat tal-ICCOT sabiex daww it-tunnari jkunu jistgħu jitnizzlu fir-registru tal-ICCOT tat-tunnari li huma awtorizzati jintużaw għas-sajd tat-tonn.
- (2) L-Istati Membri għandhom joħroġ awtorizzazzjonijiet tas-sajd għat-tunnari li jkunu inklużi fil-lista msemmija fil-paragrafu 1. L-awtorizzazzjonijiet tas-sajd għandhom jinkludu, bħala minimu, l-informazzjoni stabbilita fl-Anness VII u għandhom ikunu fil-format stipulat f'dak l-Anness. L-Istati Membri għandhom jiżguraw li l-informazzjoni li tkun inkluża fl-awtorizzazzjoni tas-sajd tkun preċiża u tkun konsistenti mar-regoli stabbiliti f'dan ir-Regolament.
- (3) It-tunnari tal-Unjoni li ma jkunux imnizzlin fir-registru tal-ICCOT tat-tunnari li huma awtorizzati jintużaw għas-sajd tat-tonn ma għandhomx jitqiesu li huma awtorizzati jintużaw għas-sajd tat-tonn fil-Lvant tal-Atlantiku u fil-Mediterran. Għandu jkun ipprobit li jinżamm abbord, li jiġi ttrasferit, li jitqiegħed fil-gaġeġ jew li jinhatt l-art it-tonn maqbud minn daww it-tunnari.

- (4) L-Istat Membru tal-bandiera għandu jirtira l-awtorizzazzjoni tas-sajd għat-tonn mahruġa għat-tunnari meta titqies li tkun giet eżawrita l-kwota assenjata lilhom.

Artikolu 28

Informazzjoni dwar l-attivitajiet tas-sajd

- (1) Sal-15 ta' Lulju ta' kull sena, kull Stat Membru għandu jibgħat lill-Kummissjoni informazzjoni ddettaljata dwar il-qabdiet tat-tonn li kien hemm fil-Lvant tal-Atlantiku u fil-Mediterran matul is-sena ta' qabel. Il-Kummissjoni għandha tibgħat dik l-informazzjoni lill-ICCAT sal-31 ta' Lulju ta' kull sena. Din l-informazzjoni għandha tinkludi:
- (a) l-isem u n-numru tal-ICCAT ta' kull bastiment tal-qbid;
 - (b) il-perjodu tal-awtorizzazzjoni jew tal-awtorizzazzjonijiet għal kull bastiment tal-qbid;
 - (c) il-qabdiet totali ta' kull bastiment tal-qbid matul il-perjodu tal-awtorizzazzjoni jew tal-awtorizzazzjonijiet, inkluż meta ma jkunx inqabad hut;
 - (d) l-għadd totali ta' jiem li matulhom kull bastiment tal-qbid ikun stad fil-Lvant tal-Atlantiku u fil-Mediterran matul il-perjodu tal-awtorizzazzjoni jew tal-awtorizzazzjonijiet; u
 - (e) il-qabda totali li kien hemm barra l-perjodu tal-awtorizzazzjoni tagħhom (il-qabda aċċessorja).
- (2) L-Istati Membri għandhom jibagħtu l-informazzjoni li ġejja lill-Kummissjoni dwar il-bastimenti tas-sajd li jtajru l-bandiera tagħhom li ma kinux awtorizzati jistadu b'mod attiv għat-tonn fil-Lvant tal-Atlantiku u fil-Mediterran iżda li qabdu t-tonn bħala qabda aċċessorja:
- (a) l-isem tal-bastiment u n-numru tal-ICCAT tiegħu jew in-numru tiegħu fir-reġistru nazzjonali, jekk dan ma jkunx irreġistrat mal-ICCAT; u
 - (b) il-qabdiet totali tat-tonn.
- (3) Kull Stat Membru għandu jgħarraf lill-Kummissjoni bi kwalunkwe informazzjoni dwar kwalunkwe bastiment li ma jkunx inkluż fil-paragrafi 1 u 2, iżda li huwa magħruf jew preżunt li stad għat-tonn fil-Lvant tal-Atlantiku u fil-Mediterran. Il-Kummissjoni għandha tibgħat din l-informazzjoni lis-Segretarjat tal-ICCAT malli tkun disponibbli.

Artikolu 29

Attivitajiet kongunti tas-sajd

- (1) Kwalunkwe attività kongunta tas-sajd għat-tonn għandha tkun permessa biss jekk il-bastimenti parteċipanti jkunu awtorizzati mill-Istat Membru jew mill-Istati Membri tal-bandiera. Sabiex ikun awtorizzat, kull bastiment tas-sajd bit-tartaruni tal-borża

jrid ikun mghammar biex jistad għat-tonn, ikollu kwota individwali u jkun konformi mal-obbligi tar-rappurtar stabbiliti fl-Artikolu 31.

- (2) Il-kwota allokata għal attività kongunta tas-sajd għandha tkun daqs it-total tal-kwoti allokatu għall-bastimenti tas-sajd bit-tartaruni tal-borża partecipanti.
- (3) Il-bastimenti tas-sajd bit-tartaruni tal-borża tal-Unjoni ma għandhomx iwettqu attivitajiet kongunti tas-sajd ma' bastimenti tas-sajd bit-tartaruni tal-borża minn PKK ohrajn.
- (4) Il-formola tal-applikazzjoni għall-awtorizzazzjoni għall-partecipazzjoni f'attività kongunta tas-sajd hija stabbilita fl-Anness IV. Kull Stat Membru għandu jiehu l-mizuri mehtiega biex jikseb l-informazzjoni li ġejja minghand il-bastiment jew il-bastimenti tas-sajd bit-tartaruni tal-borża tiegħu li jkunu qed jippartecipaw f'attività kongunta tas-sajd:
 - (a) il-perjodu ta' awtorizzazzjoni mitlub għall-attività kongunta tas-sajd;
 - (b) l-identità tal-operaturi involuti fiha;
 - (c) il-kwoti tal-bastimenti individwali;
 - (d) l-iskema ta' allokazżjoni tal-qabdiel involuti bejn il-bastimenti involuti; u
 - (e) informazzjoni dwar il-farms tal-ħut destinatarij.
- (5) Tal-inqas għaxart ijiem qabel ma tibda l-attività kongunta tas-sajd, kull Stat Membru għandu jibgħat l-informazzjoni msemmija fil-paragrafu 4 lill-Kummissjoni fil-format stabbilit fl-Anness IV. Il-Kummissjoni għandha tibgħat dik l-informazzjoni lis-Segretarjat tal-ICCAT u lill-Istat tal-bandiera tal-bastimenti l-ohrajn tas-sajd li jkunu qed jieħdu sehem fl-attività kongunta tas-sajd tal-inqas hamest ijiem qabel ma tibda l-attività tas-sajd.
- (6) F'każ ta' forza maġġuri, l-iskadenzi stabbiliti fil-paragrafu 5 ma għandhomx japplikaw għall-informazzjoni dwar il-farms tal-ħut destinatarij. F'każijiet bħal dawn, l-Istati Membri għandhom jibagħtu aġġornament dwar dik l-informazzjoni lill-Kummissjoni malajr kemm jista' jkun, flimkien ma' deskrizzjoni tal-avvenimenti li kienu jikkostitwixxu forza maġġuri. Il-Kummissjoni għandha tibgħat dik l-informazzjoni lis-Segretarjat tal-ICCAT.

TAQSIMA 2

REGISTRAZZJONI TAL-QABDIET

Artikolu 30

Rekwiżiti ta' registrazzjoni

- (1) Il-kaptani tal-bastimenti tal-qbid tal-Unjoni għandhom iżommu gurnal ta' abbord tas-sajd dwar l-attivitajiet tagħhom f'konformità mal-Artikoli 14, 15, 23 u 24 tar-

Regolament (KE) Nru 1224/2009 u mat-Taqsim A tal-Anness II ta' dan ir-Regolament.

- (2) Il-kaptani tal-bastimenti tal-irmunkar, tal-bastimenti awżiljarji u tal-bastimenti tal-ipproċessar tal-Unjoni għandhom jirreġistraw l-attivitajiet tagħhom skont ir-rekwiziti stabbiliti fit-Taqsimiet B, Ċ u D tal-Anness II.

Artikolu 31

Rapporti tal-qabdiet mibgħuta mill-kaptani u mill-operaturi tat-tunnari

- (1) Il-kaptani tal-bastimenti tal-qbid tal-Unjoni għandhom jibagħtu lill-Istati Membri tal-bandiera tagħhom rapporti ta' kuljum dwar il-qabdiet b'mezzi elettronici matul il-perjodu kollu li fih huma awtorizzati jistadu għat-tonn. Dawk ir-rapporti ma għandhomx ikunu obligatorji għall-bastimenti li jkunu jinsabu fil-port, hlief jekk dawn ikunu involuti f'attività kongunta tas-sajd. Id-*data* fir-rapporti għandha tittiehed mill-ġurnali ta' abbord u għandha tinkludi d-*data*, il-*hin*, il-*post* (il-*latitudni* u l-*longitudni*) u l-*piz* u l-*għadd* tat-tonn maqbud fiż-*Żona* tal-Konvenzjoni, inklużi r-*rilaxxi* u l-*iskartar* tal-*hut* mejjet. Il-kaptani għandhom jibagħtu r-rapporti fil-format stabbilit fl-Anness III.
- (2) Il-kaptani tal-bastimenti tas-sajd bit-tartaruni tal-borża għandhom joħorġu r-rapporti ta' kuljum imsemmijin fil-paragrafu 1 għal kull attività tas-sajd, inklużi l-attivitajiet li matulhom ma jkunu qabdu xejn. Il-kaptan tal-bastiment jew ir-rappreżentanti awtorizzati tiegħu għandhom jibagħtu r-rapporti lill-Istat Membru tal-bandiera tiegħu sad-9.00 GMT għall-jum ta' qabel.
- (3) L-operaturi tat-tunnari li jintużaw għas-sajd attiv tat-tonn jew ir-rappreżentanti awtorizzati tagħhom għandhom joħorġu rapporti ta' kuljum li jridu jintbagħtu lill-Istati Membri tal-bandiera tagħhom fi żmien kull 48 siegħa b'mezzi elettronici matul il-perjodu kollu li fih ikunu awtorizzati jintużaw għas-sajd tat-tonn. Dawk ir-rapporti għandhom jinkludu n-numru tar-reġistru tal-ICCAT tat-tunnara, id-*data* u l-*hin* tal-qabda, il-*piz* u l-*għadd* tat-tonn maqbud, inkluż meta ma jkunx inqabad hut, ir-*rilaxxi* u l-*iskartar* tal-*hut* mejjet. L-operaturi għandhom jibagħtu dik l-informazzjoni fil-format stabbilit fl-Anness III.
- (4) Il-kaptani ta' bastimenti tal-qbid minbarra l-bastimenti tas-sajd bit-tartaruni tal-borża għandhom jibagħtu r-rapporti msemmijin fil-paragrafu 1 lill-Istati Membri tal-bandiera tagħhom sa mhux aktar tard mit-Tlieta f'12:00 GMT għall-ġimgħa ta' qabel li tintemm il-*Hadd*.

TAQSIMA 3
HATT L-ART U TRASBORD

Artikolu 32
Portijiet magħżulin

- (1) Kull Stat Membru li jkun ġie allokat kwota għat-tonn għandu jagħżel il-portijiet fejn ikunu awtorizzati l-attivitajiet ta' hatt l-art tat-tonn jew tat-trasbord tiegħu. L-informazzjoni dwar il-portijiet magħżulin għandha tiġi inkluża fil-pjan annwali tas-sajd imsemmi fl-Artikolu 10. L-Istati Membri għandhom jgħarrfu lill-Kummissjoni minnufih bi kwalunkwe emenda tal-informazzjoni dwar il-portijiet magħżulin. Il-Kummissjoni għandha tibghat dik l-informazzjoni lis-Segretarjat tal-ICCAT mingħajr dewmien.
- (2) Biex port jiġi stabbilit bħala port magħżul, l-Istat Membru tal-port għandu jiżgura li jintlaħqu l-kundizzjonijiet li ġejjin:
 - (a) il-hinijiet ta' hatt l-art u tat-trasbord huma stabbiliti;
 - (b) il-postijiet ta' hatt l-art u tat-trasbord huma stabbiliti; u
 - (c) il-proċeduri ta' spezzjoni u ta' sorveljanza li jiżguraw kopertura tal-ispezzjoni matul il-hinijiet kollha ta' hatt l-art u tat-trasbord u fil-postijiet kollha ta' hatt l-art u tat-trasbord f'konformità mal-Artikolu 34 huma stabbiliti.
- (3) Għandu jkun ipprojbit li wiehied iħott l-art jew jittrasborda mill-bastimenti tal-qbid, kif ukoll mill-bastimenti tal-ipproċessar u mill-bastimenti awżiljarji, kwalunkwe kwantità ta' tonn mistada fil-Lvant tal-Atlantiku u fil-Mediterran f'portijiet oħrajn minbarra l-portijiet magħżulin mill-PKK u mill-Istati Membri. B'mod eċċezzjonali, it-tonn mejjet li jkun inqatel fit-tunnara jew fil-gaġġa jista' jiġi ttrasportat għal fuq bastiment tal-ipproċessar bl-użu ta' bastiment awżiljarju, dejjem jekk dan isir fil-preżenza tal-awtorità ta' kontroll.

Artikolu 33
Notifika minn qabel tal-hatt l-art

- (1) L-Artikolu 17 tar-Regolament (KE) Nru 1224/2009 għandu japplika għall-kaptani tal-bastimenti tas-sajd tal-Unjoni ta' 12-il metru jew iktar li huma inklużi fil-lista tal-bastimenti msemmija fl-Artikolu 25. In-notifika minn qabel skont l-Artikolu 17 tar-Regolament (KE) Nru 1224/2009 għandha tintbagħat lill-awtorità kompetenti tal-Istat Membru (inkluż l-Istat Membru tal-bandiera) jew tal-PKK li l-portijiet jew il-faċilità ta' hatt l-art tagħha huma jkunju jixtiequ jużaw.
- (2) Qabel jidhlu fil-port, il-kaptani tal-bastimenti tas-sajd tal-Unjoni ta' inqas minn 12-il metru, kif ukoll tal-bastimenti tal-ipproċessar u tal-bastimenti awżiljarji inklużi fil-lista tal-bastimenti msemmija fl-Artikolu 25, jew ir-rappreżentanti tagħhom, għandhom jgħarrfu lill-awtorità kompetenti tal-Istat Membru (inkluż l-Istat Membru tal-bandiera) jew tal-PKK li l-portijiet jew il-faċilità ta' hatt l-art tagħha huma jkunju

jixtiequ jużaw tal-inqas bl-informazzjoni li ġejja, tal-inqas erba' sığhat qabel il-hin stmat tal-wasla tagħhom fil-port:

- (a) il-hin stmat tal-wasla tagħhom;
 - (b) il-kwantità stmati ta' tonn miżmum abbord;
 - (c) informazzjoni dwar iż-żona ġeografika fejn ikunu saru l-qabdiet;
 - (d) in-numru ta' identifikazzjoni estern u isem il-bastiment tas-sajd.
- (3) Meta l-Istati Membri jkunu awtorizzati, skont il-leġislazzjoni applikabbli tal-Unjoni, japplikaw perjodu ta' notifika iqsar mill-perjodu ta' erba' sığhat qabel il-hin stmat tal-wasla, il-kwantitajiet stmati ta' tonn miżmum abbord jistgħu jiġu nnotifikati fil-hin applikabbli tan-notifika qabel il-wasla. Jekk il-post għas-sajd ikun inqas minn erba' sığhat mill-port, il-kwantitajiet stmati ta' tonn miżmum abbord jistgħu jinbidlu fi kwalunkwe hin qabel il-wasla.
- (4) L-awtoritajiet tal-Istat Membru tal-port għandhom iżommu reġistru tan-notifiki kollha minn qabel li jsiru għas-sena attwali.
- (5) Il-qabdiet kollha li jinhattu l-art fl-Unjoni għandhom jiġu kkontrollati mill-awtoritajiet ta' kontroll rilevanti tal-Istat Membru tal-port u għandu jiġi spezzjonat perċentwal tagħhom abbażi ta' sistema ta' valutazzjoni tar-riskju li tinvolvi l-kwoti, id-daqs tal-flotta u l-isforz tas-sajd. Id-dettalji kollha tat-tali sistema ta' kontroll adottata minn kull Stat Membru għandhom jiġu stabbiliti fil-pjan annwali ta' spezzjoni msemmi fl-Artikolu 13.
- (6) Fi żmien 48 siegħa minn meta jitlesta l-hatt l-art, il-kaptani ta' bastiment tal-qbid tal-Unjoni, ikun xi jkun it-tul totali tal-bastiment, għandhom jibagħtu dikjarazzjoni ta' hatt l-art lill-awtoritajiet kompetenti tal-Istat Membru jew tal-PKK fejn ikun sar il-hatt l-art u lill-Istat Membru tal-bandiera tal-bastiment. Il-kaptan ta' bastiment tal-qbid għandu jkun responsabbli għall-kompletezza u għall-akkuratezza tad-dikjarazzjoni u għandu jiċċertifika dan. Id-dikjarazzjoni ta' hatt l-art għandha tindika, bħala minimu, il-kwantitajiet ta' tonn li nhattu l-art u ż-żona minn fejn inqabdu. Il-qabdiet kollha li jinhattu l-art għandhom jintiżnu. L-Istat Membru tal-port għandu jibgħat rekord tal-hatt l-art lill-awtoritajiet tal-Istat Membru tal-bandiera jew tal-PKK 48 siegħa wara li jitlesta l-hatt l-art.

Artikolu 34 *Trasbord*

- (1) It-trasbord fuq il-baħar minn bastimenti tas-sajd tal-Unjoni li jkollhom abbord it-tonn, jew minn bastimenti ta' pajjizi terzi fl-ibhra tal-Unjoni, għandu jkun ipprojbit fiċ-ċirkustanzi kollha.
- (2) Mingħajr preġudizzju għar-rekwiżiti stabbiliti fl-Artikolu 52(2) u (3), fl-Artikolu 54 u fl-Artikolu 57 tar-Regolament (UE) 2017/2107, il-bastimenti tas-sajd għandhom jittrasbordaw biss il-qabdiet tat-tonn fil-portijiet magħżulin kif imsemmi fl-Artikolu 32 ta' dan ir-Regolament.

- (3) Il-kaptan tal-bastiment tas-sajd li jkun qed jirċievi l-ħut jew ir-rappreżentant tiegħu għandu jipprova lill-awtoritajiet rilevanti tal-Istat tal-port, tal-inqas 72 siegħa qabel il-hin stmat tal-wasla fil-port, bl-informazzjoni mnizzla fil-mudell tad-dikjarazzjoni tat-trasbord stabbilit fl-Anness V. Għal kwalunkwe trasbord għandha tingħata awtorizzazzjoni minn qabel mill-Istat Membru tal-bandiera jew mill-PKK tal-bandiera tal-bastiment tas-sajd ikkonċernat li jkun qed jittrasborda l-ħut. Barra minn hekk, meta jkun qed isir it-trasbord, il-kaptan tal-bastiment li jkun qed jittrasborda l-ħut għandu jgħarraf lill-Istat Membru tal-bandiera tiegħu jew lill-PKK tal-bandiera tiegħu bid-dati meħtieġa skont l-Anness V.
- (4) L-Istat Membru tal-port għandu jispezzjona l-bastiment li jkun irċieva l-ħut hekk kif dan jasal fil-port u għandu jivverifika l-kwantitajiet u d-dokumentazzjoni marbuta mal-attività tat-trasbord.
- (5) Il-kaptani tal-bastimenti tas-sajd tal-Unjoni għandhom jimlew id-dikjarazzjoni tat-trasbord tal-ICCAT u jibagħtuha lill-Istati Membri tal-bandiera tagħhom fi żmien 15-il jum minn meta jitlesta t-trasbord. Il-kaptani tal-bastimenti tas-sajd li jkunu qed jittrasbordaw il-ħut għandhom jimlew id-dikjarazzjoni tat-trasbord tal-ICCAT f'konformità mal-Anness V. Id-dikjarazzjoni tat-trasbord għandha tinkludi n-numru ta' referenza tal-eBCD sabiex tiffaċilita l-kontroverifika tad-data li jkun fiha.
- (6) L-Istat tal-port għandu jibgħat rekord tat-trasbord lill-awtorità tal-Istat Membru tal-bandiera jew tal-PKK tal-bastiment tas-sajd li jkun ittrasborda l-ħut fi żmien hamest ijiem minn meta jitlesta t-trasbord.
- (7) Kull trasbord għandu jiġi spezzjonat mill-awtoritajiet kompetenti tal-Istati Membri tal-portijiet magħżulin.

TAQSIMA 4

OBBLIGI TAR-RAPPURTAR

Artikolu 35

Rapporti ta' kull xahar dwar il-kwantitajiet

Qabel il-ħmistax-il jum ta' kull xahar, kull Stat Membru għandu jibgħat lill-Kummissjoni d-data dwar il-kwantitajiet ta' tonn li jkunu nqabdu, li jkunu nħattu l-art, li jkunu ġew ittrasbordati jew li jkunu tqiegħdu fil-gaġeġ matul ix-xahar ta' qabel mill-bastimenti tas-sajd li jtajru l-bandiera tiegħu jew mit-tunnari li jkunu rreġistrati fih. L-informazzjoni mibgħuta għandha tkun imqassma skont it-tip ta' rkaptu u għandha tkun tinkludi l-qabdiet aċċessorji, il-qabdiet mis-sajd sportiv u mis-sajd rikreattiv u l-attivitàjiet tas-sajd li matulhom ma jinqabad l-ebda ħut. Il-Kummissjoni għandha tibgħat dik l-informazzjoni lis-Segretarjat tal-ICCAT minnufih.

Artikolu 36

Informazzjoni dwar l-eżawriment tal-kwoti

- (1) Minbarra li jikkonforma mal-Artikolu 34 tar-Regolament (KE) Nru 1224/2009, kull Stat Membru għandu jgħarraf lill-Kummissjoni meta jqis li l-kwota alllokata għal grupp ta' rkaptu tkun laħqet it-80 %.

- (2) Minbarra li jikkonforma mal-Artikolu 35 tar-Regolament (KE) Nru 1224/2009, kull Stat Membru għandu jgħarraf lill-Kummissjoni meta jqis li l-kwota alllokata għal grupp ta' rkaptu jew għal attività kongunta tas-sajd jew għal bastiment tas-sajd bit-tartaruni tal-borża tkun għet eżawrita. Ma' dik l-informazzjoni għandha tintbagħat id-dokumentazzjoni uffiċjali li tagħti provi tas-sejha għall-waqfien mis-sajd jew għal ritorn lura fil-port li l-Istat Membru hareġ għall-flotta, għall-grupp tal-irkaptu, għall-attività kongunta tas-sajd jew għall-bastimenti li għandhom kwota individwali, u li tinkludi indikazzjoni ċara tad-data u tal-ħin tal-gheluq tas-sajd.
- (3) Il-Kummissjoni għandha tgħarraf lis-Segretarjat tal-ICCAT bid-dati meta l-kwota tal-Unjoni għat-tonn tkun għet eżawrita.

TAQSIMA 5

PROGRAMMI TA' OSSERVATORI

Artikolu 37

Programm ta' osservaturi nazzjonali

- (1) Kull Stat Membru għandu jiżgura li l-assenjar ta' osservaturi nazzjonali li jkun inħarġilhom dokument ta' identifikazzjoni uffiċjali għal fuq bastimenti u tunnari li jkunu attivi fis-sajd għat-tonn ikun ikopri tal-inqas:
 - (a) 20 % tal-bastimenti attivi tat-tkarkir pelagiku tiegħu (li jkun fihom iktar minn 15-il metru);
 - (b) 20 % tal-bastimenti attivi tas-sajd bil-konz tiegħu (li jkun fihom iktar minn 15-il metru);
 - (c) 20 % tad-dghajjes attivi tas-sajd bil-lixka tiegħu (li jkun fihom iktar minn 15-il metru);
 - (d) 100 % tal-bastimenti tal-irmunkar;
 - (e) 100 % tal-attivitajiet tal-qtil fit-tunnari.

L-Istati Membri li għandhom inqas minn hames bastimenti tal-qbid tal-kategoriji mnizzlin fil-punti (a), (b) u (c) tal-ewwel subparagrafu li huma awtorizzati jistadu b'mod attiv għat-tonn għandhom jiżguraw li l-assenjar tal-osservaturi nazzjonali jkun ikopri tal-inqas 20 % tal-ħin li matulu l-bastimenti jkunu qed jistadu b'mod attiv għat-tonn.
- (2) Il-kompiti tal-osservaturi nazzjonali għandhom ikunu, b'mod partikulari, dawn li ġejjin:
 - (a) li jimmonitorjaw il-konformità tal-bastimenti tas-sajd u tat-tunnari ma' dan ir-Regolament;

- (b) li jirreġistraw l-attività tas-sajd u jagħmlu rapport dwarha li jkun jinkludi l-informazzjoni li ġejja:
 - (a) l-ammont ta' ħut maqbud (inklużi l-qabdiet aċċessorji) u t-tqassim tiegħu (miżmum abbord jew skartat ħaj jew mejjet);
 - (b) iż-żona minn fejn inqabad il-ħut, skont il-latitudni u l-longitudni tagħha;
 - (c) il-kejl tal-isforz (bħan-numru ta' settijiet u n-numru ta' snanar), kif iddefinit mill-ICCAT fil-manwal tagħha tal-qasam għall-irkapti differenti;
 - (d) id-data meta nqabad il-ħut;
 - (c) li jivverifikaw id-*data* mdahhla fil-ġurnal ta' abbord;
 - (d) li josservaw il-bastimenti li jistgħu jkunu qed jistadu b'mod li jmur kontra l-miżuri ta' konservazzjoni tal-ICCAT u jirreġistrawhom.
- (3) Minbarra l-kompiti msemmijin fil-paragrafu 2, l-osservaturi nazzjonali għandhom iwettqu wkoll hidma xjentifika, inkluż il-ġbir tad-*data* meħtieġa, abbażi tal-linji gwida tal-SCRS.
- (4) Id-*data* u l-informazzjoni li jingabru fil-kuntest tal-programm tal-osservaturi ta' kull Stat Membru għandhom jintbagħtu lill-Kummissjoni li, min-naħa tagħha, għandha tibgħathom lill-SCRS jew lis-Segretarjat tal-ICCAT, kif xieraq.
- (5) Għall-finijiet tal-paragrafi 1 sa 3, kull Stat Membru għandu jiżgura:
- (a) kopertura temporali u spazjali rappreżentattiva sabiex jiżgura li l-Kummissjoni tirċievi *data* u informazzjoni xierqa u adegwati dwar il-qabdiet, dwar l-isforz u dwar aspetti xjentifiċi u ta' ġestjoni oħrajn, filwaqt li jitqiesu l-karatteristiċi tal-flotot u tal-attivitajiet tas-sajd;
 - (b) li jkun hemm protokolli sodi tal-ġbir tad-*data*;
 - (c) li l-osservaturi jkunu mharrġa u approvati kif suppost qabel ma jintbagħtu fuq hidma;
 - (d) sa fejn ikun prattikabbli, tfixkil mill-inqas għall-hidma tat-tunnari u tal-bastimenti li jkunu qed jistadu fiż-Żona tal-Konvenzjoni.

Artikolu 38

Programm ta' osservaturi reġjonali tal-ICCAT

- (1) L-Istati Membri għandhom jiżguraw l-implimentazzjoni effettiva tal-programm ta' osservaturi reġjonali tal-ICCAT kif stabbilit f'dan l-Artikolu u fl-Anness VIII.
- (2) L-Istati Membri għandhom jiżguraw li osservatur reġjonali tal-ICCAT ikun preżenti:
 - (a) fuq kull bastiment tas-sajd bit-tartaruni tal-borża li huwa awtorizzat jistad għat-tonn;

- (b) waqt kull trasferiment tat-tonn minn fuq il-bastimenti tas-sajd bit-tartaruni tal-borża;
 - (c) waqt kull trasferiment tat-tonn minn ġot-tunnari għal ġol-gaġeġ tat-trasport;
 - (d) waqt kull trasferiment minn farm tal-ħut għal ieħor;
 - (e) waqt kull attività ta' tqegħid tat-tonn fil-gaġeġ fil-farms tal-ħut;
 - (f) waqt il-qtil kollu tat-tonn fil-farms tal-ħut; u
 - (g) waqt ir-rilaxx tat-tonn minn ġol-gaġeġ tat-trobbija tal-ħut għal ġol-baħar.
- (3) Il-bastimenti tas-sajd bit-tartaruni tal-borża li ma jkollhomx osservatur reġjonali tal-ICCAT abbord ma għandhomx ikunu awtorizzati jistadu għat-tonn.
- (4) L-Istati Membri għandhom jiżguraw li jiġi assenjat osservatur reġjonali wiehed tal-ICCAT għal kull farm tal-ħut għall-perjodu kollu tal-attivitàjiet tat-tqegħid fil-gaġeġ. F'każijiet ta' forza maġġuri, u wara li l-awtoritajiet kompetenti tal-Istat Membru kkonċernat jikkonfermaw dawk iċ-ċirkustanzi li jikkostitwixxu forza maġġuri, osservatur reġjonali tal-ICCAT jista' jiġi assenjat għal żewġ farms tal-ħut f'daqqa sabiex tiġi żgurata l-kontinwità tal-attivitàjiet tat-trobbija tal-ħut. Madankollu, l-Istat Membru li jkun responsabbli għall-farms tal-ħut għandu jitlob minnufih li jiġi assenjat osservatur reġjonali ieħor.
- (5) Il-kompiti tal-osservaturi reġjonali tal-ICCAT għandhom ikunu, b'mod partikulari, li:
- (a) josservaw u jimmonitorjaw l-attivitàjiet tas-sajd u tat-trobbija tal-ħut f'konformità mal-miżuri rilevanti ta' konservazzjoni u ta' ġestjoni tal-ICCAT, inkluż permezz tal-aċċess għall-filmati meħudin bil-kameras sterjoskopici fil-hin tat-tqegħid fil-gaġeġ, li jippermetti li jitkejjel it-tul u li jiġi stmat il-piż korrispondenti;
 - (b) jiffirmaw id-dikjarazzjonijiet tat-trasferiment tal-ICCAT u l-BCDs meta l-informazzjoni mogħtija fihom tkun konsistenti mal-osservazzjonijiet tagħhom. Jekk dan ma jkunx il-każ, l-osservaturi reġjonali tal-ICCAT għandhom jindikaw fuq id-dikjarazzjonijiet tat-trasferiment u fuq il-BCDs li huma kienu preżenti u jagħtu r-raġunijiet għan-nuqqas ta' qbil tagħhom billi jikkwotaw b'mod speċifiku r-regola jew ir-regoli jew il-proċedura jew il-proċeduri li ma tharsux;
 - (c) iwettqu ħidma xjentifika, inkluż il-ġbir ta' kampjuni, abbażi tal-linji gwida tal-SCRS.
- (6) Il-kaptani, l-ekwipaġġ u l-operaturi tal-farms tal-ħut, tat-tunnari u tal-bastimenti ma għandhomx ifixklu, jintimidaw, jindahlu jew jinfluwenzaw bi kwalunkwe mezz lill-osservaturi reġjonali fil-qadi ta' dmirijiethom.

TAQSIMA 6
ATTIVITAJIET TA' TRASFERIMENT

Artikolu 39
Awtorizzazzjoni tat-trasferiment

- (1) Qabel kwalunkwe attività ta' trasferiment, il-kaptan tal-bastiment tal-qbid jew tal-irmunkar jew ir-rappreżentanti tiegħu jew l-operatur tal-farm tal-ħut jew tat-tunnara minn fejn jorigina t-trasferiment għandhom jibagħtu notifika minn qabel tat-trasferiment lill-Istat Membru tal-bandiera jew lill-Istat Membru responsabbli għall-farm tal-ħut jew għat-tunnara, li jkun fiha:
 - (a) isem il-bastiment tal-qbid, il-farm tal-ħut jew it-tunnara u n-numru tagħhom fir-registru tal-ICCAT;
 - (b) il-ħin stmat tat-trasferiment;
 - (c) il-kwantità stmata ta' tonn li għandu jiġi ttrasferit;
 - (d) informazzjoni dwar il-pożizzjoni fejn ikun se jsir it-trasferiment (il-latitudni/il-longitudni) u n-numri ta' identifikazzjoni tal-gaġġ;
 - (e) isem il-bastiment tal-irmunkar, l-għadd ta' gaġġ irmunkati u n-numru tiegħu fir-registru tal-ICCAT, fejn ikun xieraq; u
 - (f) il-port, il-farm tal-ħut jew il-gaġġa fejn ikun se jittiehed it-tonn.
- (2) Għall-finijiet tal-paragrafu 1, l-Istati Membri għandhom jagħtu numru uniku lil kull gaġġa tat-trasport. Jekk ikun hemm bżonn jintużaw diversi gaġġ tat-trasport meta tiġi ttrasferita l-qabda li tikkorrispondi għal attività waħda tas-sajd, trid tintbagħat dikjarazzjoni waħda biss tat-trasferiment, iżda fiha għandhom jitnizzlu n-numri ta' kull gaġġa tat-trasport użata, kif ukoll il-kwantità tat-tonn ittrasportata f'kull gaġġa.
- (3) In-numri tal-gaġġ għandhom jinħarġu permezz ta' sistema ta' numerazzjoni unika li tinkludi tal-inqas il-kodiċi alfa-3 li jikkorrispondi għall-bandiera tal-bastiment tal-irmunkar, segwit minn tliet numri. In-numri uniċi tal-gaġġ għandhom ikunu permanenti u ma għandhomx ikunu jistgħu jiġu ttrasferiti minn gaġġa għal oħra.
- (4) L-Istat Membru msemmi fil-paragrafu 1 għandu jagħti numru tal-awtorizzazzjoni lil kull attività ta' trasferiment u għandu jibagħtu lill-kaptan tal-bastiment tas-sajd jew lill-operatur tat-tunnara jew tal-farm tal-ħut, skont il-każ. In-numru tal-awtorizzazzjoni għandu jinkludi l-kodiċi bi tliet ittri tal-Istat Membru, erba' numri li juru s-sena u tliet ittri li jindikaw awtorizzazzjoni pożittiva (AUT) jew negattiva (NEG), segwiti minn numri sekwenzjali.
- (5) L-Istat Membru msemmi fil-paragrafu 1 għandu jawtorizza t-trasferiment jew jirrifjuta li jawtorizzah fi żmien 48 siegħa minn meta tintbagħat in-notifika minn qabel tat-trasferiment. L-attività tat-trasferiment ma għandhiex tibda mingħajr l-awtorizzazzjoni pożittiva mahruġa minn qabel.

- (6) L-awtorizzazzjoni tat-trasferiment ma ghandhiex tippregudika l-konferma tal-attività tat-tqeghid fil-gageg.

Artikolu 40

Čahda tal-awtorizzazzjoni tat-trasferiment u r-rilaxx tat-tonn

- (1) L-Istat Membru li jkun responsabbli għall-bastiment tal-qbid, għall-bastiment tal-irmunkar, għall-farm tal-hut jew għat-tunnara għandu jirrifjuta li jawtorizza t-trasferiment jekk, malli jirċievi n-notifika minn qabel tat-trasferiment, huwa jqis li:
- (a) il-bastiment tal-qbid jew it-tunnara li gie ddikjarat li qabdu l-hut ma kellhomx kwota biżżejjed;
 - (b) il-kwantità ta' hut ma gietx irrappurtata kif suppost mill-bastiment tal-qbid jew mit-tunnara, jew ma kinitx awtorizzata biex titqiegħed fil-gageg;
 - (c) il-bastiment tal-qbid li gie ddikjarat li qabad il-hut ma kellux awtorizzazzjoni valida biex jistad għat-tonn mahruġa skont l-Artikolu 26; jew
 - (d) il-bastiment tal-irmunkar li gie ddikjarat li se jirċievi l-hut ittrasferit mhuwiex irregistrat fir-registru tal-ICCAT tal-bastimenti l-oħrajn tas-sajd imsemmi fl-Artikolu 25, jew mhuwiex mgħammar b'VMS li tiffunzjona għalkollox jew b'apparat ta' lokalizzazzjoni ekwivalenti.
- (2) Jekk it-trasferiment ma jigix awtorizzat, l-Istat Membru msemmi fil-paragrafu 1, kif xieraq, għandu jgħodgħ minnufih ordni tar-rilaxx lill-kaptan tal-bastiment tal-qbid jew tal-bastiment tal-irmunkar jew lill-operatur tat-tunnara jew tal-farm tal-hut, skont il-każ, biex jgħarrafhom li t-trasferiment mhuwiex awtorizzat u jitlobhom jirrilaxxaw il-hut fil-baħar skont l-Anness XII.
- (3) F'każ ta' ħsara teknika fil-VMS tiegħu matul it-trasport lejn il-farm tal-hut, il-bastiment tal-irmunkar għandu jigi sostitwit b'bastiment ieħor tal-irmunkar li jkollu VMS li tiffunzjona għalkollox, jew inkella għandha tigi installata jew uzata VMS għdida li taħdem malli dan ikun fattibbli u sa mhux aktar minn 72 siegħa wara. Dak il-perjodu ta' 72 siegħa jista' jigi estiż b'mod eċċezzjonali fil-każ ta' forza maġġuri jew ta' restrizzjonijiet operattivi legittimi. Il-Kummissjoni għandha tigi mgħarrfa minnufih bil-ħsara teknika u, min-naħa tagħha, għandha tgħarraf lis-Segretarjat tal-ICCAT b'dan. Minn x'hin tigi nnutata l-ħsara teknika sa ma din tisewwa, kull erba' sigħat il-kaptan jew ir-rappreżentant tiegħu għandu jibgħat lill-awtoritajiet ta' kontroll tal-Istat Membru tal-bandiera l-koordinati ġeografiċi aġġornati tal-bastiment tas-sajd bil-mezzi tat-telekomunikazzjoni x-xierqa.

Artikolu 41

Dikjarazzjoni tat-trasferiment

- (1) Il-kaptani tal-bastimenti tal-qbid jew tal-irmunkar jew l-operatur tal-farm tal-hut jew tat-tunnara għandhom jimlew id-dikjarazzjoni tat-trasferiment tal-ICCAT f' tmiem l-attività tat-trasferiment, f'konformità mal-format stabbilit fl-Anness VI, u jibagħtuha lill-Istat Membru responsabbli.

- (2) L-awtoritajiet tal-Istat Membru li jkun responsabbli għall-bastiment tas-sajd, għall-farm tal-ħut jew għat-tunnara minn fejn joriġina t-trasferiment għandhom jinnumeraw il-formoli tad-dikjarazzjoni tat-trasferiment. In-numru tal-formola tad-dikjarazzjoni għandu jinkludi l-kodiċi bi tliet ittri tal-Istat Membru, segwit minn erba' numri li juru s-sena u tliet numri sekwenzjali segwiti mit-tliet ittri "ITD" (SM-20**/xxx/ITD).
- (3) Id-dikjarazzjoni oriġinali tat-trasferiment għandha takkumpanja t-trasferiment. Il-kaptan tal-bastiment tas-sajd jew l-operatur tat-tunnara jew tal-farm tal-ħut għandu jżomm kopja tad-dikjarazzjoni.
- (4) Il-kaptani tal-bastimenti li jkunu qed iwettqu l-attivitajiet ta' trasferiment għandhom jirrapportaw l-attivitajiet tagħhom f'konformità mal-Anness II.
- (5) L-informazzjoni dwar il-ħut mejjet għandha tigi rreġistrata skont il-proċeduri stabbiliti fl-Anness XIII.

Artikolu 42

Monitoraġġ permezz ta' vidjokamera

- (1) Il-kaptan tal-bastiment tal-qbid jew tal-irmunkar jew l-operatur tal-farm tal-ħut jew tat-tunnara għandu jiżgura li t-trasferiment jiġi mmonitorjat permezz ta' vidjokamera fl-ilma sabiex jiġi vverifikat l-għadd ta' ħut li jkun qed jiġi ttrasferit. Ir-reġistrazzjoni bil-vidjokamera għandha ssir skont l-istandards minimi u l-proċeduri stabbiliti fl-Anness X.
- (2) L-Istati Membri għandhom jipprovdu kopji tar-reġistrazzjonijiet bil-vidjokamera lill-Kummissjoni li, min-naħa tagħha, għandha tibghathom lill-SCRS jekk dan jitlobhomlha.

Artikolu 43

Verifika mill-osservaturi reġjonali tal-ICCAT u t-twettiq tal-investigazzjonijiet

- (1) L-osservaturi reġjonali tal-ICCAT abbord il-bastiment tal-qbid u t-tunnara, kif imsemmi fl-Artikolu 38 u fl-Anness VIII, għandhom:
 - (a) jirreġistraw l-attivitajiet ta' trasferiment imwettqin u jagħmlu rapport dwarhom;
 - (b) josservaw il-qabdiet ittrasferiti u jagħmlu stima tagħhom; u
 - (c) jivverifikaw id-*data* mdahhla fl-awtorizzazzjoni tat-trasferiment minn qabel, kif imsemmi fl-Artikolu 39, u fid-dikjarazzjoni tat-trasferiment tal-ICCAT, kif imsemmi fl-Artikolu 41.
- (2) F'kazijiet fejn ikun hemm differenza ta' aktar minn 10 % fl-għadd tal-istimi magħmulin mill-osservatur reġjonali, mill-awtoritajiet ta' kontroll rilevanti jew mill-kaptan tal-bastiment tal-qbid jew tal-irmunkar jew mill-operatur tat-tunnara jew tal-farm tal-ħut, l-Istat Membru responsabbli għandu jagħti bidu għal investigazzjoni dwar dan. It-tali investigazzjoni għandha tintemm qabel il-hin tat-tqeghid fil-gaġeġ

fil-farm tal-ħut u, fi kwalunkwe każ, fi żmien 96 siegħa minn meta tinbeda, ħlief f'każijiet ta' forza maġġuri. Sakemm joħorġu r-riżultati tal-investigazzjoni, ma għandux ikun awtorizzat it-tqegħid fil-gaġeġ u t-taqsima rilevanti tal-BCD ma għandhiex tiġi vvalidata.

- (3) Madankollu, f'każijiet meta r-reġistrazzjoni bil-vidjokamera ma tkunx ta' kwalità tajba biżżejjed jew ma tkunx ċara biżżejjed biex jiġu stmati l-kwantitajiet ittrasferiti, il-kaptan tal-bastiment jew l-operatur tal-farm tal-ħut jew tat-tunnara jista' jitlob lill-awtoritajiet tal-Istat Membru responsabbli jawtorizzawh iwettaq trasferiment ġdid u jibgħat ir-reġistrazzjoni korrispondenti bil-vidjokamera lill-osservatur reġjonali. Jekk dak il-kontroll volontarju tat-trasferiment ma jsirx b'riżultati sodisfaċenti, l-Istat Membru responsabbli għandu jagħti bidu għal investigazzjoni dwar dan. Jekk wara dik l-investigazzjoni jiġi kkonfermat li l-kwalità tar-reġistrazzjoni bil-vidjokamera ma tippermettix li jiġu stmati l-kwantitajiet involuti fit-trasferiment, l-awtoritajiet ta' kontroll tal-Istat Membru responsabbli għandhom jordnaw li jsir trasferiment ta' kontroll u għandhom jipprovdu r-reġistrazzjoni korrispondenti bil-vidjokamera lill-osservatur reġjonali tal-ICCATT. It-trasferimenti l-ġodda għandhom isiru bħala trasferimenti ta' kontroll sakemm il-kwalità tar-reġistrazzjoni bil-vidjokamera tippermetti li jiġu stmati l-kwantitajiet ittrasferiti.
- (4) Mingħajr preġudizzju għall-verifiki mwettqin mill-ispetturi, l-osservatur reġjonali tal-ICCATT għandu jiffirma d-dikjarazzjoni tat-trasferiment biss meta l-osservazzjonijiet tiegħu jkunu konformi mal-miżuri ta' konservazzjoni u ta' ġestjoni tal-ICCATT u meta l-informazzjoni li tkun tinsab fid-dikjarazzjoni tat-trasferiment tkun konsistenti mal-osservazzjonijiet tiegħu u tkun tinkludi reġistrazzjoni konformi bil-vidjokamera skont il-paragrafi 1, 2 u 3. L-osservatur tal-ICCATT għandu jivverifika wkoll li d-dikjarazzjoni tat-trasferiment tal-ICCATT tintbagħat lill-kaptan tal-bastiment tal-irmunkar jew lill-operatur tal-farm tal-ħut jew lir-rappreżentant tat-tunnara, meta dan ikun applikabbli. Jekk l-osservatur tal-ICCATT ma jaqbilx mad-dikjarazzjoni tat-trasferiment, għandu jindika fuq id-dikjarazzjonijiet tat-trasferiment u fuq il-BCDs li huwa kien preżenti u jagħti r-raġunijiet għan-nuqqas ta' qbil tiegħu billi jikkwota b'mod partikulari r-regola jew ir-regoli jew il-proċedura jew il-proċeduri li ma tharsux.
- (5) Il-kaptan tal-bastimenti tal-qbid jew tal-irmunkar jew l-operaturi tal-farm tal-ħut jew tat-tunnara għandhom jimlew id-dikjarazzjoni tat-trasferiment tal-ICCATT fi tmiem l-attività tat-trasferiment, f'konformità mal-format stabbilit fl-Anness VI, u jibagħtuha lill-Istat Membru responsabbli. L-Istati Membri għandhom jibagħtu d-dikjarazzjoni tat-trasferiment lill-Kummissjoni li, min-naha tagħha, għandha tibgħatha lis-Segretarjat tal-ICCATT mingħajr dewmien.

Artikolu 44

Atti ta' implimentazzjoni

Il-Kummissjoni tista' tadotta atti ta' implimentazzjoni li jistabbilixxu l-proċeduri operazzjonali għall-applikazzjoni tad-dispożizzjonijiet stabbiliti f'din it-Taqsima. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 67.

TAQSIMA 7
ATTIVITAJIET TA' TQEGHID FIL-GAĠEĠ

Artikolu 45

Awtorizzazzjoni tat-tqeghid fil-gaġeġ u ċaħda possibbli ta' awtorizzazzjoni

- (1) Qabel ma jibdwex l-attivitajiet ta' tqeghid fil-gaġeġ, għal kull gaġġa tat-trasport għandu jiġi pprojbit li l-gaġeġ tat-trasport jiġi mmażżrati f'żona ta' 0,5 mil nawtiku mill-faċilitajiet tal-farm tal-ħut. Għal dan il-ghan, jehtieg li fil-pjanijiet għall-ġestjoni tat-trobbija tal-ħut imsemmijin fl-Artikolu 14 ikunu disponibbli l-koordinati ġeografiċi li jikkorrispondu għall-poligonu fejn jinsab il-farm tal-ħut.
- (2) Qabel kwalunkwe attività ta' tqeghid fil-gaġeġ, l-Istat Membru responsabbli għall-farm tal-ħut għandu jitlob lill-Istat Membru jew lill-PKK responsabbli għall-bastiment tal-qbid jew għat-tunnara li qabdu t-tonn li għandu jitqiegħed fil-gaġeġ japprovaw it-tqeghid fil-gaġeġ.
- (3) L-awtorità kompetenti tal-Istat Membru responsabbli għall-bastiment tal-qbid jew għat-tunnara għandha tirrifjuta li tapprova t-tqeghid fil-gaġeġ jekk tqis li:
 - (a) il-bastiment tal-qbid jew it-tunnara li qabdu l-ħut ma kellhomx kwota bizzejjed għat-tonn;
 - (b) il-kwantità ta' ħut ma ġietx irrappurtata kif suppost mill-bastiment tal-qbid jew mit-tunnara; jew
 - (c) il-bastiment tal-qbid jew it-tunnara li ġie ddikjarat li qabdu l-ħut ma għandhomx awtorizzazzjoni valida biex jistadu għat-tonn mahruġa skont l-Artikolu 26.
- (4) Jekk l-Istat Membru li jkun responsabbli għall-bastiment tal-qbid jew għat-tunnara jirrifjuta li japprova t-tqeghid fil-gaġeġ, huwa għandu:
 - (a) jgħarraf lill-awtorità kompetenti tal-Istat Membru jew tal-PKK responsabbli għall-farm tal-ħut b'dan; u
 - (b) jitlob lil dik l-awtorità kompetenti tipproċedi għas-sekwestru tal-qabdiet u għar-rilaxx tal-ħut fil-baħar.
- (5) It-tqeghid fil-gaġeġ ma għandux jibda mingħajr l-approvazzjoni tal-Istat Membru jew tal-PKK responsabbli għall-bastimenti tal-qbid jew għat-tunnara, jew inkella tal-Istat Membru responsabbli għall-farm tal-ħut jekk ikun hemm qbil dwar dan mal-awtoritajiet tal-Istat Membru jew tal-PKK responsabbli għall-bastimenti tal-qbid jew għat-tunnara — approvazzjoni li għandha tinħareġ fi żmien jum tax-xogħol minn meta ssir it-talba. Jekk l-awtoritajiet kompetenti tal-Istat Membru responsabbli għall-farm tal-ħut ma jirċievu l-ebda tweġiba mingħand l-awtoritajiet tal-Istat Membru jew tal-PKK responsabbli għall-bastiment tal-qbid jew għat-tunnara fi żmien jum tax-xogħol, huma jistgħu jawtorizzaw l-attività tat-tqeghid fil-gaġeġ.

- (6) Il-hut għandu jitqiegħed fil-gaġeġ qabel it-22 ta' Awwissu ta' kull sena, sakemm l-awtoritajiet kompetenti tal-Istat Membru jew tal-PKK responsabbli għall-farm tal-hut ma jipprovdwx raġunijiet validi għal dan, inkluża forza maġġuri, li għandhom jingħataw mar-rapport dwar it-tqegħid fil-gaġeġ meta dan jitressaq. Fi kwalunkwe każ, il-hut ma għandux jitqiegħed fil-gaġeġ wara s-7 ta' Settembru ta' kull sena.

Artikolu 46

Dokumentazzjoni dwar il-qabdiet tat-tonn

L-Istati Membri li huma responsabbli għall-farms tal-hut għandhom jipprojbixxu t-tqegħid tat-tonn fil-gaġeġ li ma jkollux miegħu d-dokumenti meħtieġa mill-ICCAT fil-qafas tal-programm ta' dokumentazzjoni tal-qbid stabbilit bir-Regolament (UE) Nru 640/2010⁴⁵. Id-dokumentazzjoni trid tkun preċiża u kompluta u għandha tiġi vvalidata mill-Istat Membru jew mill-PKK responsabbli għall-bastimenti tal-qbid jew għat-tunnari.

Artikolu 47

Spezzjonijiet

L-Istati Membri li huma responsabbli għall-farms tal-hut għandhom jiehdu l-miżuri meħtieġa biex jispezzjonaw kull attività ta' tqegħid fil-gaġeġ li ssir fil-farms tal-hut.

Artikolu 48

Monitoraġġ permezz ta' vidjokamera

L-Istati Membri responsabbli għall-farms tal-hut għandhom jiżguraw li l-awtoritajiet ta' kontroll tagħhom jimmonitorjaw l-attività ta' tqegħid fil-gaġeġ permezz ta' vidjokamera fl-ilma. Għandha ssir registrazzjoni waħda bil-vidjokamera għal kull attività ta' tqegħid fil-gaġeġ skont il-proċeduri mogħtija fl-Anness X.

Artikolu 49

Tnedija tal-investigazzjonijiet u twettiq tagħhom

Meta jkun hemm differenza ta' aktar minn 10 % fl-għadd tal-istimi magħmulin mill-osservatur reġjonali tal-ICCAT, mill-awtoritajiet ta' kontroll tal-Istati Membri rilevanti u/jew mill-operatur tal-farm tal-hut, l-Istat Membru responsabbli għall-farm tal-hut għandu jagħti bidu għal investigazzjoni dwar dan b'kooperazzjoni mal-Istat Membru jew mal-PKK responsabbli għall-bastiment tal-qbid u/jew għat-tunnara. L-Istat Membru li jkun qed iwettaq l-investigazzjonijiet jista' juża l-informazzjoni l-oħra li jkollu għad-dispożizzjoni tiegħu, inklużi r-riżultati tal-programmi tat-tqegħid fil-gaġeġ imsemmijin fl-Artikolu 50.

⁴⁵ Ir-Regolament (UE) Nru 640/2010 tal-Parlament Ewropew u tal-Kunsill tas-7 ta' Lulju 2010 li jistabbilixxi programm ta' dokumentazzjoni tal-qbid għat-tonn *Thunnus thynnus* u li jemenda r-Regolament tal-Kunsill (KE) Nru 1984/2003 (ĠU L 194, 24.7.2010, p. 1).

Artikolu 50

Miżuri u programmi biex jiġu stmati l-għadd ta' tonn li għandu jitqiegħed fil-gaġeġ u l-piż tiegħu

- (1) L-Istati Membri għandhom jiżguraw li programm li juża sistemi ta' kameras sterjoskopiċi jew metodi alternattivi li jiżguraw l-istess livell ta' preċiżjoni u ta' akkuratezza jkun ikopri 100 % tal-attivitàjiet kollha tat-tqegħid fil-gaġeġ, sabiex jiġu stmati l-għadd ta' hut u l-piż tiegħu.
- (2) Dak il-programm għandu jitwettaq skont il-proċeduri stabbiliti fl-Anness XI. Jistgħu jintużaw metodi alternattivi biss jekk l-ICCAT tkun approvathom matul il-laqgħa annwali tagħha.
- (3) L-Istati Membri responsabbli għall-farm tal-hut għandhom jibagħtu r-riżultati ta' dan il-programm lill-Istat Membru jew lill-PKK responsabbli għall-bastimenti tal-qbid u lill-entità li topera l-programm tal-osservaturi reġjonali f'isem l-ICCAT.
- (4) Meta r-riżultati tal-programm juru li l-kwantitajiet tat-tonn li jkunu tqiegħdu fil-gaġeġ ikunu jvarjaw mill-kwantitajiet irrappurtati bħala maqbudin u/jew ittrasferiti, l-Istat Membru responsabbli għall-farm tal-hut għandu jniedi investigazzjoni dwar dan b'kooperazzjoni mal-Istat Membru jew mal-PKK responsabbli għall-bastiment tal-qbid jew għat-tunnara.
- (5) L-Istat Membru responsabbli għall-bastiment tal-qbid jew għat-tunnara għandu johroġ ordni ta' rilaxx, skont il-proċeduri stabbiliti fl-Anness XII, għall-kwantitajiet imqegħdin fil-gaġeġ li jaqbzu l-kwantitajiet iddikjarati bħala maqbudin u ttrasferiti:
 - (a) jekk l-investigazzjoni msemija fil-paragrafu 4 ma tintemmx fi żmien għaxart ijiem tax-xogħol minn meta jkunu ntbagħtu r-riżultati tal-programm għal attività waħda ta' tqegħid fil-gaġeġ jew għall-attivitàjiet kollha ta' tqegħid fil-gaġeġ fil-każ ta' attività kongunta tas-sajd; jew
 - (b) jekk l-eżitu tal-investigazzjoni juri li l-għadd ta' tonn u/jew il-piż medju tiegħu huwa aktar minn dak iddikjarat bħala maqbud u ttrasferit.

L-ammont żejjed għandu jiġi rilaxxat fil-preżenza tal-awtoritajiet ta' kontroll.

- (6) Ir-riżultati tal-programm għandhom jintużaw biex jiġi deċiż jekk hemmx bżonn isiru r-rilaxxi u d-dikjarazzjonijiet dwar it-tqegħid fil-gaġeġ u t-taqsimiet rilevanti tal-BCD għandhom jimtlew kif xieraq. Meta tkun inharget ordni ta' rilaxx, l-operatur tal-farm tal-hut għandu jitlob li awtorità nazzjonali ta' kontroll u osservatur reġjonali tal-ICCAT jkunu preżenti biex jimmonitorjaw ir-rilaxx.
- (7) L-Istati Membri għandhom jibagħtu r-riżultati tal-programm lill-Kummissjoni sal-1 ta' Settembru ta' kull sena. Il-Kummissjoni għandha tibgħat dik l-informazzjoni lill-SCRS sal-15 ta' Settembru ta' kull sena għall-evalwazzjoni.
- (8) It-trasferiment tat-tonn haj minn go gaġġa tat-trobbija tal-hut għal go gaġġa oħra tat-trobbija tal-hut ma għandux isehh jekk ma jkunx hemm l-awtorizzazzjoni tal-awtoritajiet ta' kontroll tal-Istat Membru jew tal-PKK responsabbli għall-farm tal-hut għal dan u jekk dawn l-awtoritajiet ma jkunux preżenti waqt it-trasferiment. Kull trasferiment għandu jiġi rreġistrat biex jiġi kkontrollat l-għadd ta' kampjuni. L-

awtoritajiet nazzjonali ta' kontroll għandhom jimmonitorjaw dawk it-trasferimenti u jiżguraw li kull trasferiment li jsir għal-farm tal-ħut jiġi rreġistrat fis-sistema tal-eBCD.

- (9) Jekk ikun hemm differenza ta' 10 % jew iktar bejn il-kwantitajiet tat-tonn irrappurtati bħala maqbudin mill-bastiment jew mit-tunnara u l-kwantitajiet stabbiliti permezz tal-kamera ta' kontroll fil-mument tat-tqegħid fil-gaġeġ, dan għandu jikkostitwixxi nuqqas potenzjali ta' konformità min-naħa tal-bastiment ikkonċernat jew tat-tunnara kkonċernata. L-Istati Membri għandhom jiehdu l-miżuri meħtieġa biex jiżguraw segwitu xieraq għal dan.

Artikolu 51

Dikjarazzjoni dwar it-tqegħid fil-gaġeġ

- (1) Fi żmien ġimgħa minn meta titlesta l-attività tat-tqegħid fil-gaġeġ, l-Istat Membru responsabbli għall-farm tal-ħut għandu jibgħat dikjarazzjoni dwar it-tqegħid fil-gaġeġ skont l-Anness XIV lill-Istat Membru jew lill-PKK tal-bastimenti li jkunu qabdu t-tonn jew tat-tunnari li fihom ikun inqabad it-tonn, u lill-Kummissjoni. Il-Kummissjoni għandha tibgħat dik l-informazzjoni lis-Segretarjat tal-ICCAT.
- (2) Għall-finijiet tal-paragrafu 1, attività ta' tqegħid fil-gaġeġ ma għandhiex titqies li tkun tlestiet qabel ma tiġi konkluża kwalunkwe investigazzjoni li tkun tnediet u qabel ma titlesta kwalunkwe attività tar-rilaxx li dwarha tkun inħarġet ordni.

Artikolu 52

Trasferimenti għewwa l-farms tal-ħut u kontrolli għall-għarrieda

- (1) L-Istati Membri responsabbli għall-farms tal-ħut għandhom jimplimentaw sistema ta' traċċabbiltà, inkluża r-reġistrazzjoni bil-vidjokamera tat-trasferimenti interni.
- (2) L-awtoritajiet ta' kontroll tal-Istati Membri responsabbli għall-farms tal-ħut għandhom iwettqu kontrolli għall-għarrieda, abbażi ta' analizi tar-riskju, fuq it-tonn miżmum fil-gaġeġ tal-farm tal-ħut bejn iż-żmien tat-tlestija tal-attivitàjiet tat-tqegħid fil-gaġeġ f'sena partikulari u l-ewwel tqegħid fil-gaġeġ fis-sena ta' wara.
- (3) Għall-finijiet tal-paragrafu 2, kull Stat Membru responsabbli għall-farms tal-ħut għandu jistabbilixxi perċentwal minimu ta' ħut li għandu jiġi kkontrollat. Dak il-perċentwal għandu jiġi stabbilit fil-pjan annwali ta' spezzjoni msemmi fl-Artikolu 13. Kull Stat Membru għandu jibgħat lill-Kummissjoni r-risultati tal-kontrolli għall-għarrieda li jkun wettaq kull sena. Il-Kummissjoni għandha tibgħat dawk ir-risultati lis-Segretarjat tal-ICCAT f'April tas-sena ta' wara.

Artikolu 53

Aċċess għar-reġistrazzjonijiet bil-vidjokamera u rekwiżiti għalihom

- (1) Kull Stat Membru li huwa responsabbli għall-farm tal-ħut għandu jiżgura li r-reġistrazzjonijiet bil-vidjokamera msemmijin fl-Artikoli 48 u 50 jitqiegħdu għad-dispożizzjoni tal-ispetturi nazzjonali, kif ukoll tal-ispetturi reġjonali u tal-ICCAT u tal-osservaturi tal-ICCAT u dawk nazzjonali, meta dawn jitolbuhom.

- (2) Kull Stat Membru li huwa responsabbli għall-farms tal-hut għandu jieh u l-miżuri meħtieġa biex jevita kull tibdil, editjar jew manipulazzjoni tar-reġistrazzjonijiet originali bil-vidjokamera.

Artikolu 54

Rapport dwar it-tqegħid fil-gaġeġ

Kull sena sal-31 ta' Lulju, l-Istati Membri li huma suġġetti għall-obbligu li jipprezentaw dikjarazzjonijiet dwar it-tqegħid fil-gaġeġ skont l-Artikolu 51 għandhom jibagħtu lill-Kummissjoni rapport dwar it-tqegħid fil-gaġeġ b'rabta mas-sena ta' qabel. Il-Kummissjoni għandha tibgħat dik l-informazzjoni lis-Segretarjat tal-ICCAT sal-1 ta' Awwissu ta' kull sena. Ir-rapport għandu jkun fih l-informazzjoni li ġejja:

- (a) l-ammont totali ta' tonn imqieghed fil-gaġeġ għal kull farm tal-hut, inkluż, għal kull farm tal-hut, it-telf fl-għadd u fil-piż li jseħh matul it-trasport lejn il-gaġeġ imwettaq mill-bastimenti tas-sajd u mit-tunnari;
- (b) il-lista tal-bastimenti li jistadu għat-tonn għall-finijiet tat-trobbija tal-hut, li jipprovdu dan it-tip ta' tonn jew li jittrasportawh (isem il-bastiment, il-bandiera, in-numru tal-liċenzja u t-tip ta' rkaptu) u l-lista tat-tunnari;
- (c) ir-rizultati tal-programm ta' teħid tal-kampjuni għall-istima tal-għadd skont id-daqs tat-tonn maqbud, kif ukoll id-data, il-hin u ż-zona tal-qabda u l-metodu tas-sajd użat, sabiex tittejjeb l-istatistika għall-finijiet tal-valutazzjoni tal-istokk.

Il-programm ta' teħid tal-kampjuni jirrikjedi li t-teħid tal-kampjuni skont id-daqs (it-tul jew il-piż) fil-gaġeġ isir fuq kampjun wiehed (= 100 kampjun) għal kull 100 tunnellata ta' hut ħaj, jew fuq kampjun ta' 10 % tal-għadd totali ta' hut miżmum fil-gaġeġ. Il-kampjuni tad-daqs se jingabru waqt il-qtil fil-farm tal-hut u mill-hut li jkun miet matul it-trasport, skont il-Linji Gwida tal-ICCAT għat-tressiq tad-data u tal-informazzjoni. Għall-hut li jitrabba fil-farm tal-hut għal iktar minn sena, għandhom jiġu stabbiliti metodi addizzjonali ohrajn għat-teħid tal-kampjuni. Il-kampjuni għandhom jittiehdu matul kull qtil u għandhom ikopru l-gaġeġ kollha;

- (d) il-kwantitajiet ta' tonn imqegħdin fil-gaġeġ u stima tat-tkabbir u tal-mortalità tat-tonn waqt li dan ikun fil-magħluq, kif ukoll tal-ammonti mibjugħa f'tunnellati. Din l-informazzjoni għandu jipprovdiha l-farm tal-hut;
- (e) il-kwantitajiet ta' tonn li jkunu tqieghdu fil-gaġeġ matul is-sena ta' qabel; u
- (f) il-kwantitajiet ikkummerċjalizzati matul is-sena ta' qabel, imqassmin skont l-orijini tagħhom.

Artikolu 55

Atti ta' implimentazzjoni

Il-Kummissjoni tista' tadotta atti ta' implimentazzjoni li jistabbilixxu l-proċeduri għall-applikazzjoni tad-dispożizzjonijiet stabbiliti f'din it-Taqsima. Dawk l-atti ta' implimentazzjoni għandhom jiġu adottati skont il-proċedura ta' eżami msemmiha fl-Artikolu 67.

TAQSIMA 8
MONITORAĠĠ U SORVELJANZA

Artikolu 56

Sistema ta' monitoraġġ tal-bastimenti

- (1) B'deroga mill-Artikolu 9(5) tar-Regolament (KE) Nru 1224/2009, l-Istati Membri tal-bandiera għandhom jimplimentaw Sistema ta' Monitoraġġ tal-Bastimenti (VMS) għall-bastimenti tas-sajd tagħhom li b'kollox ikunu twal 12-il metru jew iktar skont l-Anness XV.
- (2) Il-bastimenti tas-sajd li b'kollox ikunu twal iktar minn 15-il metru li huma inkluzi fil-lista tal-bastimenti msemija fl-Artikolu 25(1)(a) jew fil-lista tal-bastimenti msemija fl-Artikolu 25(1)(b) għandhom jibdwu jibagħtu d-*data* tal-VMS lill-ICCAT tal-inqas hamest ijiem qabel il-perjodu tal-awtorizzazzjoni tagħhom u għandhom ikomplu jagħmlu dan għal tal-inqas hamest ijiem wara l-perjodu tal-awtorizzazzjoni tagħhom, sakemm ma tintbagħatx talba minn qabel lill-Kummissjoni biex il-bastiment jitneħħa mir-registru tal-bastimenti tal-ICCAT.
- (3) Għall-finijiet tal-kontroll, il-kaptan jew ir-rappreżentant tiegħu għandu jiżgura li t-trażmissjoni tad-*data* tal-VMS mill-bastimenti tal-qbid li huma awtorizzati jistadu b'mod attiv għat-tonn ma tiġix interrotta meta l-bastimenti jkunu fil-port.
- (4) L-Istati Membri għandhom jiżguraw li ċ-ċentri tal-monitoraġġ tas-sajd tagħhom jgħaddu l-messaġġi tal-VMS li jirċievu mingħand il-bastimenti tas-sajd li jtajru l-bandiera tagħhom lill-Kummissjoni u lil korp magħżul minnha, f'linja reali u billi jużaw il-format "https data feed". Il-Kummissjoni għandha tibgħat dawn il-messaġġi b'mod elettroniku lis-Segretarjat tal-ICCAT.
- (5) L-Istati Membri għandhom jiżguraw:
 - (a) li l-messaġġi tal-VMS mill-bastimenti tas-sajd li jtajru l-bandiera tagħhom jintbagħtu lill-Kummissjoni tal-inqas kull sagħtejn;
 - (b) li, f'każ ta' ksur teknika fil-VMS, il-messaġġi alternattivi mill-bastimenti tas-sajd li jtajru l-bandiera tagħhom li jaslu skont l-Artikolu 25(1) tar-Regolament ta' Implimentazzjoni (UE) Nru 404/2011 jintbagħtu lill-Kummissjoni fi żmien 24 siegħa minn meta jaslu fiċ-ċentri tal-monitoraġġ tas-sajd tagħhom;
 - (c) li l-messaġġi li jintbagħtu lill-Kummissjoni jingħataw numru sekwenzjali (b'identifikatur uniku) sabiex tiġi evitata d-duplikazzjoni;
 - (d) li l-messaġġi li jintbagħtu lill-Kummissjoni jkunu skont l-Artikolu 24(3) tar-Regolament ta' Implimentazzjoni (UE) Nru 404/2011.
- (6) Kull Stat Membru għandu jiżgura li l-messaġġi kollha li jitqiegħdu għad-dispożizzjoni tal-bastimenti ta' spezzjoni tiegħu jiġu ttrattati b'mod kunfidenzjali u jkunu limitati għall-attivitajiet ta' spezzjoni fuq il-baħar.

TAQSIMA 9

Spezzjoni u infurzar

Artikolu 57

Skema tal-ICCAT ta' spezzjoni internazzjonali kongunta

- (1) L-attivitajiet ta' spezzjoni internazzjonali kongunta għandhom jitwettqu skont l-Iskema tal-ICCAT ta' spezzjoni internazzjonali kongunta (minn hawn 'il quddiem imsejha "l-iskema tal-ICCAT") għall-kontrolli internazzjonali fl-ilmijiet li ma jaqgħux taħt il-gurizdizzjoni nazzjonali, kif stabbilit fl-Anness IX ta' dan ir-Regolament.
- (2) L-Istati Membri li l-bastimenti tas-sajd tagħhom huma awtorizzati jistadu għat-tonn għandhom jaħtru spetturi u jwettqu spezzjonijiet fuq il-baħar fil-kuntest tal-iskema tal-ICCAT.
- (3) Meta, fi kwalunkwe hin, ikun hemm iktar minn 15-il bastiment tas-sajd li jtajru l-bandiera ta' Stat Membru partikulari li jkunu qed iwettqu attivitajiet tas-sajd għat-tonn fiż-Żona tal-Konvenzjoni, l-Istat Membru kkonċernat għandu jibgħat, abbażi ta' valutazzjoni tar-riskju, bastiment ta' spezzjoni għall-finijiet tal-ispezzjoni u tal-kontroll fuq il-baħar fiż-Żona tal-Konvenzjoni għall-perjodu kollu li matulu daww il-bastimenti jkunu hemmhekk. Dak l-obbligu għandu jtgħid li jkun tħares f'kazijiet fejn l-Istati Membri jikkooperaw biex jibagħtu bastiment ta' spezzjoni jew f'kazijiet fejn jintbagħat bastiment ta' spezzjoni tal-Unjoni fiż-Żona tal-Konvenzjoni.
- (4) Il-Kummissjoni jew korp magħżul minnha jistgħu jaħtru spetturi tal-Unjoni għall-iskema tal-ICCAT.
- (5) Għall-finijiet tal-paragrafu 3, il-Kummissjoni jew korp magħżul minnha għandhom jikkoordinaw l-attivitajiet ta' sorveljanza u ta' spezzjoni għall-Unjoni. Flimkien mal-Istati Membri kkonċernati, il-Kummissjoni tista' tfassal programmi ta' spezzjoni kongunta biex l-Unjoni tkun tista' twettaq l-obbligu tagħha fil-kuntest tal-iskema tal-ICCAT. L-Istati Membri li l-bastimenti tas-sajd tagħhom ikunu qed jistadu għat-tonn għandhom jadottaw il-miżuri meħtieġa sabiex jiffaċilitaw l-implimentazzjoni ta' daww il-programmi, b'mod partikulari f'dak li għandu x'jaqsam mar-rizorsi umani u materjali meħtieġa u mal-perjodi meta daww ir-rizorsi għandhom jintużaw u mażżoni ġeografiċi fejn daww għandhom jintużaw.
- (6) L-Istati Membri għandhom jgħarrfu lill-Kummissjoni, sal-1 ta' April ta' kull sena, bl-ismijiet tal-ispetturi u tal-bastimenti ta' spezzjoni li beħsiebhom jassenjaw għall-iskema tal-ICCAT matul is-sena. Permezz ta' din l-informazzjoni, il-Kummissjoni għandha tfassal, f'kollaborazzjoni mal-Istati Membri, pjan għall-partecipazzjoni tal-Unjoni fl-iskema tal-ICCAT kull sena, li hija għandha tibgħat lis-Segretarjat tal-ICCAT u lill-Istati Membri.

Artikolu 58
Spezzjonijiet f'każ ta' ksur

L-Istat Membru tal-bandiera għandu jiżgura li ssir spezzjoni fiżika ta' bastiment tas-sajd li jtajjar il-bandiera tiegħu taht l-awtorità tiegħu fil-portijiet tiegħu jew minn spettur mahtur minnu meta l-bastiment tas-sajd ma jkunx jinsab f'wiehed mill-portijiet tiegħu, jekk il-bastiment tas-sajd:

- (a) ikun naqas milli jikkonforma mar-rekwiziti ta' registrazzjoni u tar-rappurtar stabbiliti fl-Artikoli 30 u 31; jew
- (b) ikun kiser id-dispożizzjonijiet ta' dan ir-Regolament jew wettaq ksur serju msemmi fl-Artikolu 42 tar-Regolament (KE) Nru 1005/2008 jew fl-Artikolu 90 tar-Regolament (KE) Nru 1224/2009.

Artikolu 59
Kontroverifiki

- (1) Kull Stat Membru għandu jivverifika l-informazzjoni mogħtija fir-rapporti ta' spezzjoni u fir-rapporti tal-osservaturi, fid-*data* tal-VMS u, fejn ikun xieraq, fl-eBCDs, fil-ġurnali ta' abbord tal-bastimenti tas-sajd tiegħu, fid-dokumenti dwar it-trasferimenti jew it-trasbord u fid-dokumenti dwar il-qabdiet, kif ukoll il-fatt li dawn jintbagħtu fil-hin, f'konformità mal-Artikolu 109 tar-Regolament (KE) Nru 1224/2009.
- (2) Kull Stat Membru għandu jwettaq kontroverifiki fuq il-ħatt l-art kollu, it-trasbord kollu jew it-tqegħid kollu fil-gaġeġ bejn il-kwantitajiet irregistrati skont l-ispeċi fil-ġurnal ta' abbord tal-bastiment tas-sajd jew il-kwantitajiet irregistrati skont l-ispeċi fid-dikjarazzjoni tat-trasbord u l-kwantitajiet irregistrati fid-dikjarazzjoni ta' ħatt l-art jew fid-dikjarazzjoni dwar it-tqegħid fil-gaġeġ, u fi kwalunkwe dokument rilevanti ieħor, bħall-fatturi u/jew in-noti tal-bejgħ.

TAQSIMA 10
Infurzar

Artikolu 60
Infurzar

Mingħajr preġudizzju għall-Artikoli 89 sa 91 tar-Regolament (KE) Nru 1224/2009 u, b'mod partikulari, għad-dmir tal-Istati Membri li jieħdu l-miżuri x-xierqa ta' infurzar b'rabta ma' bastiment tas-sajd, l-Istat Membru responsabbli għall-farm jew għall-farms tat-tonn għandu jieħu l-miżuri x-xierqa ta' infurzar b'rabta ma' farm tal-ħut meta jkun gie stabbilit, skont il-liġijiet tiegħu, li dan il-farm tal-ħut ma jkunx konformi mad-dispożizzjonijiet tal-Artikoli 45 sa 55. Skont kemm ikun gravi r-reat u f'konformità mad-dispożizzjonijiet rilevanti tal-liġijiet nazzjonali, il-miżuri jistgħu jinkludu s-sospensjoni jew l-irtirar tal-farm tat-tonn mir-registru, kif ukoll l-impożizzjoni ta' multi.

KAPITOLU 6

Kummerċjalizzazzjoni

Artikolu 61

Miżuri ta' kummerċjalizzazzjoni

- (1) Mingħajr preġudizzju għar-Regolamenti (KE) Nru 1224/2009 u (KE) Nru 1005/2008 u għar-Regolament (UE) Nru 1379/2013⁴⁶, għandhom ikunu pprojbiti fl-Unjoni l-kummerċ, il-ħatt l-art, l-importazzjoni, l-esportazzjoni, it-tqegħid fil-gaġeġ għall-finijiet tat-tismin jew tat-trobbija, l-esportazzjoni mill-gdid u t-trasbord tat-tonn li ma jkollux miegħu d-dokumentazzjoni preċiża, kompluta u vvalidata stabbilita f'dan ir-Regolament, fl-Artikolu 4b tar-Regolament (KE) Nru 1936/2001 u fil-leġislazzjoni tal-Unjoni li timplimenta r-regoli tal-ICCAT dwar il-programm ta' dokumentazzjoni tal-qbid.
- (2) Għandhom ikunu pprojbiti fl-Unjoni l-kummerċ, l-importazzjoni, il-ħatt l-art, it-tqegħid fil-gaġeġ għall-finijiet tat-tismin jew tat-trobbija, l-ipproċessar, l-esportazzjoni, l-esportazzjoni mill-gdid u t-trasbord tat-tonn:
 - (a) jekk it-tonn ikun inqabad minn bastimenti tas-sajd jew f'tunnari li l-Istat tal-bandiera tagħhom ma jkollux kwota, limitu fuq il-qbid jew sforz tas-sajd allokat għalih għat-tonn skont it-termini tal-miżuri ta' konservazzjoni u ta' ġestjoni tal-ICCAT; jew
 - (b) jekk it-tonn ikun inqabad minn bastimenti tas-sajd jew f'tunnari li l-kwoti individwali tagħhom ikunu eżawriti fil-ħin tal-qabda jew li l-Istat tagħhom ikun eżawrixxa l-opportunitajiet tas-sajd tiegħu fil-ħin tal-qabda.
- (3) Mingħajr preġudizzju għar-Regolamenti (KE) Nru 1224/2009, (KE) Nru 1005/2008 u (UE) Nru 1379/2013, għandhom ikunu pprojbiti fl-Unjoni l-kummerċ, l-importazzjoni, il-ħatt l-art, l-ipproċessar u l-esportazzjoni tat-tonn minn farms tat-trobbija jew tat-tismin tal-ħut li ma jkunux konformi mar-Regolamenti msemmijin fil-paragrafu 1.

⁴⁶ Ir-Regolament (UE) Nru 1379/2013 tal-Parlament Ewropew u tal-Kunsill tal-11 ta' Diċembru 2013 dwar l-organizzazzjoni komuni tas-swieq fil-prodotti tas-sajd u tal-akkwakultura, li jemenda r-Regolamenti tal-Kunsill (KE) Nru 1184/2006 u (KE) Nru 1224/2009 u li jhassar ir-Regolament tal-Kunsill (KE) Nru 104/2000 (GU L 354, 28.12.2013, p. 1).

KAPITOLU 7

Dispożizzjonijiet finali

Artikolu 62 **Evalwazzjoni**

Fuq talba tal-Kummissjoni, l-Istati Membri għandhom jibagħtulha, mingħajr dewmien, rapport iddettaljat dwar l-implimentazzjoni tagħhom ta' dan ir-Regolament. Abbażi tal-informazzjoni li l-Istati Membri jkunu bagħtulha, il-Kummissjoni għandha tibgħat, sad-data deċiża mill-ICCATT, rapport iddettaljat lis-Segretarjat tal-ICCATT dwar l-implimentazzjoni tar-Rakkomandazzjoni 18-02 tal-ICCATT.

Artikolu 63 **Finanzjament**

Għall-finijiet tar-Regolament (UE) Nru 508/2014 tal-Parlament Ewropew u tal-Kunsill⁴⁷, dan ir-Regolament għandu jittqies li huwa pjan pluriennali skont it-tifsira tal-Artikolu 9 tar-Regolament (UE) Nru 1380/2013.

Artikolu 64 **Kunfidenzjalità**

Id-data li tingabar u li tiġi skambjata fil-kuntest ta' dan ir-Regolament għandha tiġi ttrattata skont ir-regoli applikabbli dwar il-kunfidenzjalità skont l-Artikoli 112 u 113 tar-Regolament (KE) Nru 1224/2009.

Artikolu 65 **Proċedura għall-emendi**

- (1) Il-Kummissjoni għandha s-setgħa tadotta atti delegati skont l-Artikolu 66 dwar emendi ta' dan ir-Regolament sabiex tadattah għall-mizuri adottati mill-ICCATT li jorbtu lill-Unjoni u lill-Istati Membri tagħha b'rabta mal-affarijiet li ġejjin:
 - (a) il-mira tal-mortalità mis-sajd sabiex il-bijomassa tal-istokk tinzamm fil-livell tal-MSY kif imsemmi fl-Artikolu 3;
 - (b) l-iskadenzi għar-rappurtar tal-informazzjoni kif stabbilit fl-Artikolu 23(4), fl-Artikolu 25(1), fl-Artikolu 28(1), fl-Artikolu 31(2) u (3), fl-Artikolu 34(5) u (6), fl-Artikolu 35, fl-Artikolu 40(3), fl-Artikolu 43(2), fl-Artikolu 50(7), fl-Artikolu 51(1), fl-Artikolu 54, fl-Artikolu 56(5)(b) u fl-Artikolu 57(6);
 - (c) il-perjodi taż-żmien għall-istaġuni tas-sajd kif previst fl-Artikolu 16(1) u (4);

⁴⁷ Ir-Regolament (UE) Nru 508/2014 tal-Parlament Ewropew u tal-Kunsill tal-15 ta' Mejju 2014 dwar il-Fond Ewropew għall-Affarijiet Marittimi u s-Sajd u li jhassar ir-Regolamenti tal-Kunsill (KE) Nru 2328/2003, (KE) Nru 861/2006, (KE) Nru 1198/2006 u (KE) Nru 791/2007 (UE) u r-Regolament (UE) Nru 1255/2011 tal-Parlament Ewropew u tal-Kunsill (ĠU L 149, 20.5.2014, p. 1).

- (d) id-daqs minimu ta' referenza għall-konservazzjoni stabbilit fl-Artikolu 18(1) u (2) u fl-Artikolu 19(1);
 - (e) il-perċentwali u l-parametri ta' referenza stabbiliti fl-Artikolu 12, fl-Artikolu 14(3) u (4), fl-Artikolu 19(1), fl-Artikolu 20(2), fl-Artikolu 37(1), fl-Artikolu 43(2), fl-Artikolu 49 u fl-Artikolu 50(9);
 - (f) l-informazzjoni li għandha tintbagħat lill-Kummissjoni msemmija fl-Artikolu 10(1), fl-Artikolu 23(1), fl-Artikolu 24(3), fl-Artikolu 28(1), fl-Artikolu 29(4), fl-Artikolu 33(2), fl-Artikolu 39(1) u fl-Artikolu 54;
 - (g) il-kompiti tal-osservaturi nazzjonali u tal-osservaturi reġjonali tal-ICCAT kif previst fl-Artikolu 37(2) u fl-Artikolu 38(5) rispettivament;
 - (h) ir-raġunijiet għaċ-ċahda tal-awtorizzazzjoni tat-trasferiment stabbiliti fl-Artikolu 40(1);
 - (i) ir-raġunijiet għas-sekwestru tal-qabdiet u għall-ordni tar-rilaxx tal-ħut imsemmijin fl-Artikolu 45(4);
 - (j) l-għadd ta' bastimenti msemmi fl-Artikolu 57(3);
 - (k) l-Annessi I sa XV.
- (2) Kull emenda li tiġi adottata skont il-paragrafu 1 għandha tkun strettament limitata għall-implimentazzjoni tal-emendi tar-rakkomandazzjonijiet rispettivi tal-ICCAT fil-liġi tal-Unjoni u/jew taż-żidiet magħhom.

Artikolu 66 ***Eżerċizzju tad-delega***

- (1) Il-Kummissjoni qed tingħata s-setgħa li tadotta atti delegati bil-kundizzjonijiet stabbiliti f'dan l-Artikolu.
- (2) Il-Kummissjoni għandha tingħata s-setgħa li tadotta l-atti delegati msemmijin fl-Artikolu 65 għal perjodu ta' hames snin mid-data tad-dhul fis-seħh ta' dan ir-Regolament.
- (3) Il-Parlament Ewropew jew il-Kunsill jistgħu jirrevokaw id-delega tas-setgħa msemmija fl-Artikolu 65 f'kull mument. Id-deċiżjoni ta' revoka għandha ttemm id-delega tas-setgħa speċifikata f'dik id-Deċiżjoni. Hija għandha tidhol fis-seħh l-għada tal-pubblikazzjoni tagħha f'*Il-Gurnal Uffiċjali tal-Unjoni Ewropea* jew f'data iktar tard speċifikata fiha. Hija ma għandhiex taffettwa l-validità tal-atti delegati li jkunu diġà fis-seħh.
- (4) Qabel ma tadotta att delegat, il-Kummissjoni għandha tikkonsulta mal-esperti mahturin minn kull Stat Membru skont il-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
- (5) Malli tadotta att delegat, il-Kummissjoni għandha tgharraf lill-Parlament Ewropew u lill-Kunsill fl-istess hin dwaru.

- (6) Att delegat adottat skont l-Artikolu 65 għandu jidhol fis-sehh biss jekk la l-Parlament Ewropew u lanqas il-Kunsill ma jqajmu oġġezzjoni għalih fi żmien xahrejn minn meta dak l-att jiġi mgharraf lilhom jew jekk, qabel ma jiskadi dak il-perjodu, il-Parlament Ewropew u l-Kunsill it-tnejn ikunu għarrafu lill-Kummissjoni li mhumiex se joġġezzjonaw għalih. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 67
Proċedura ta' kumitat

- (1) Il-Kummissjoni għandha tigi meghjuna mill-Kumitat għas-Sajd u l-Akkwakultura stabbilit skont l-Artikolu 47 tar-Regolament (UE) Nru 1380/2013. Dak il-kumitat għandu jkun kumitat skont it-tifsira tar-Regolament (UE) Nru 182/2011.
- (2) Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 68
Emendi fir-Regolament (KE) Nru 1936/2001

Ir-Regolament (KE) Nru 1936/2001 huwa emendat kif ġej:

- (a) jithassru l-Artikolu 3(g) sa (j), l-Artikoli 4a, 4b u 4c u l-Anness Ia;
- (b) fl-Annessi I u II jithassar il-kliem “Tonn *bluefin*: *Thunnus thynnus*”.

Artikolu 69
Emendi fir-Regolament (UE) 2017/2107

Fir-Regolament (UE) 2017/2107 jithassar l-Artikolu 43.

Artikolu 70
Emendi fir-Regolament (UE) 2019/833

Fir-Regolament (UE) 2019/833 jithassar l-Artikolu 53.

Artikolu 71
Thassir

- (1) Ir-Regolament (UE) 2016/1627 b'dan qed jithassar.
- (2) Ir-referenzi għar-Regolament imhassar għandhom jinftehm u bħala referenzi għal dan ir-Regolament u għandhom jinqraw skont it-tabella ta' korrelazzjoni mogħtija fl-Anness XVI.

Artikolu 72
Dhul fis-sehh

Dan ir-Regolament għandu jidhol fis-sehh [fl-ghoxrin jum] wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President